



---

Pavamanasuktam from Rigveda

——  
**ಪವಮಾನಸೂಕ್ತಂ ಋಗ್ವೇದೀಯ**

——  
Document Information



---

Text title : Pavamanasuktam 2 from Rigveda Mandala 9

File name : pavamana.itx

Category : sUkta, veda, svara

Location : doc\_veda

Author : Vedic Tradition

Proofread by : BS

Latest update : June 11, 2024

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

June 11, 2024

*sanskritdocuments.org*

---



ಪವಮಾನಸೂಕ್ತಂ ಋಗ್ವೇದೀಯ



ಗಣಾನಾಂ ತ್ವಾ ಗಣಪತಿಂ ಹವಾಮಹೇ ಕವಿಂ ಕವೀನಾಮುಪಮಶ್ರುವಸ್ತಮಂ .  
ಜ್ಯೇಷ್ಠರಾಜಂ ಬ್ರಹ್ಮಣಾಂ ಬ್ರಹ್ಮಣಸ್ವತ ಆ ನಃ ಶೃಣ್ವನ್ನೂತಿಭಿಃ ಸೀದ ಸಾದನಂ ..

2.023.01

ಪ್ರಣೋ ದೇವೀ ಸರಸ್ವತೀ ವಾಜೇಭಿರ್ವಾಜಿನೀವತೀ .

ಧೀನಾಮವಿತ್ರೈವತು .. 6.061.04

ವೇದ ವಾತಸ್ಯ ವರ್ತನಿಮುರೋರ್ಋಷ್ವಸ್ಯ ಬೃಹತಃ .

ವೇದಾ ಯೇ ಅಧ್ಯಾಸತೇ .. 1.025.09

ಶತಧಾರಮುತ್ಸಮಕ್ಷೀಯಮಾಣಂ ವಿಪಶ್ಚಿತಂ ಪಿತರಂ ವಕ್ತ್ವಾನಾಂ .

ಮೇಳಿಂ ಮದಂತಂ ಪಿತೋರುಪಸ್ಥೇ ತಂ ರೋದಸೀ ಪಿಪೃತಂ ಸತ್ಯವಾಚಂ .. 3.026.09

ಋಚೋ ಅಕ್ಷರೇ ಪರಮೇ ವ್ಯೋಮನ್ಯಸ್ಮಿಂದೇವಾ ಅಧಿ ವಿಶ್ವೇ ನಿಷೇದುಃ .

ಯಸ್ತನ್ನ ವೇದ ಕಿಮ್ಬಾ ಕರಿಷ್ಯತಿ ಯ ಇತ್ತದ್ವಿದುಸ್ತ ಇಮೇ ಸಮಾಸತೇ .. 1.164.39

ಅಥ ಪವಮಾನಸೂಕ್ತಂ .

ಸ್ವಾದಿಷ್ಯಯಾ ಮದಿಷ್ಯಯಾ ಪವಸ್ವ ಸೋಮ ಧಾರಯಾ .

ಇಂದ್ರಾಯ ಪಾತವೇ ಸುತಃ .. 9.001.01

ರಕ್ಷೋಹಾ ವಿಶ್ವಚರ್ಷಣಿರಭಿ ಯೋನಿಮಯೋಹತಂ .

ದುಣಾ ಸಧಸ್ಥಮಾಸದತ್ .. 9.001.02

ವರಿವೋಧಾತಮೋ ಭವ ಮಂಹಿಷೋ ವೃತ್ರಹಂತಮಃ .

ಪರ್ಷಿ ರಾಧೋ ಮಘೋನಾಂ .. 9.001.03

ಅಭ್ಯರ್ಷ ಮಹಾನಾಂ (??) ದೇವಾನಾಂ (??) ವಿತಿಮಂಧಸಾ .

ಅಭಿ ವಾಜಮುತ ಶ್ರವಃ .. 9.001.04

ತ್ವಾಮಚ್ಛಾ ಚರಾಮಸಿ ತದಿದರ್ಥಂ (??) ದಿವೇದಿವೇ .

ಇಂದೋ ತ್ವೇ ನ ಆಶಸಃ .. 9.001.05

ಪುನಾತಿ ತೇ ಪರಿಸ್ರುತಂ ಸೋಮಂ ಸೂರ್ಯಸ್ಯ ದುಹಿತಾ .

ವಾರೇಣ ಶಶ್ವತಾ ತನಾ .. 9.001.06

ತಮೀಮಣ್ವೇಃ ಸಮರ್ಯ ಆ ಗೃಭ್ಣಂತಿ ಯೋಷಣೋ ದಶ .

ಸ್ವಸಾರಃ ಪಾಯೀ ದಿವಿ .. 9.001.07

- ತಮೀಂ ಹಿನ್ವಂತ್ಯಗ್ರವೋ ಧಮಂತಿ ಬಾಕುರಂ ದೃತಿಂ .  
 ತ್ರಿಧಾತು ವಾರಣಂ ಮಧು .. 9.001.08  
 ಅಭೀಮಮಘ್ನಾ ಉತ ಶ್ರೀಣಂತಿ ಧೇನವಃ ಶಿಶುಂ .  
 ಸೋಮಮಿಂದ್ರಾಯ ಪಾತವೇ .. 9.001.09  
 ಅಸ್ಯೇದಿಂದ್ರೋ ಮದೇಷ್ಟಾ ವಿಶ್ವಾ ವೃತ್ರಾಣಿ ಜಿಘ್ನತೇ .  
 ಶೂರೋ ಮಘಾ ಚ ಮಂಹತೇ .. 9.001.10  
 ಪವಸ್ವ ದೇವವೀರತಿ ಪವಿತ್ರಂ ಸೋಮ ರಂಹ್ಯಾ .  
 ಇಂದ್ರಮಿಂದ್ರೋ ವೃಷಾ ವಿಶ .. 9.002.01  
 ಆ ವಚ್ಯಸ್ವ ಮಹಿ ಪ್ಸರೋ ವೃಷೇಂದ್ರೋ ದ್ಯುಮ್ನವತ್ತಮಃ .  
 ಆ ಯೋನಿಂ ಧರ್ಣಸಿಃ ಸದಃ .. 9.002.02  
 ಅಧುಕ್ಷತ ಪ್ರಿಯಂ ಮಧು ಧಾರಾ ಸುತಸ್ಯ ವೇಧಸಃ .  
 ಅಪೋ ವಸಿಷ್ಟ ಸುಕ್ರತುಃ .. 9.002.03  
 ಮಹಾಂತಂ ತ್ವಾ ಮಹೀರನ್ವಾಪೋ ಅರ್ಷಂತಿ ಸಿಂಧವಃ .  
 ಯದ್ಗೋಭಿರ್ವಾಸಯಿಷ್ಯಸೇ .. 9.002.04  
 ಸಮುದ್ರೋ ಅಪ್ಸು ಮಾಮೃಜೇ ವಿಷ್ವಂಭೋ ಧರುಣೋ ದಿವಃ .  
 ಸೋಮಃ ಪವಿತ್ರೇ ಅಸ್ಮಯುಃ .. 9.002.05  
 ಅಚಿಕ್ರದ್ವೃಷಾ ಹರಿರ್ಮಹಾನ್ಮಿತ್ರೋ ನ ದರ್ಶತಃ .  
 ಸಂ ಸೂರ್ಯೇಣ ರೋಚತೇ .. 9.002.06  
 ಗಿರಸ್ತ ಇಂದ ಓಜಸಾ ಮಮೃಜ್ಯಂತೇ ಅಪಸ್ಯುವಃ .  
 ಯಾಭಿರ್ಮದಾಯ ಶುಂಭಸೇ .. 9.002.07  
 ತಂ ತ್ವಾ ಮದಾಯ ಘೃಷ್ಟಯ ಉ ಲೋಕಕೃತ್ನುಮೀಮಹೇ .  
 ತವ ಪ್ರಶಸ್ತಯೋ ಮಹೀಃ .. 9.002.08  
 ಅಸ್ಮಭ್ಯಮಿಂದವಿಂದ್ರಯುರ್ಮಧ್ವಃ ಪವಸ್ವ ಧಾರಯಾ .  
 ಪ್ರರ್ಜನ್ಯೋ ವೃಷ್ಟಿಮಾ ಇವ .. 9.002.09  
 ಗೋಷಾ ಇಂದ್ರೋ ನೃಷಾ ಅಸ್ಯಶ್ವಸಾ ವಾಜಸಾ ಉತ .  
 ಆತ್ಮಾ ಯಜ್ಞಸ್ಯ ಪೂರ್ವ್ಯಃ .. 9.002.10  
 ಏಷ ದೇವೋ ಅಮರ್ತ್ಯಃ ಪರ್ಣವೀರಿವ ದೀಯತಿ .  
 ಅಭಿ ದ್ರೋಣಾನ್ಯಾಸದಂ .. 9.003.01  
 ಏಷ ದೇವೋ ವಿಪಾ ಕೃತೋಽತಿ ಹ್ವರಾಂಸಿ ಧಾವತಿ .  
 ಪವಮಾನೋ ಅದಾಭ್ಯಃ .. 9.003.02  
 ಏಷ ದೇವೋ ವಿಪನ್ಯುಭಿಃ ಪವಮಾನ ಋತಾಯುಭಿಃ .

- ಹರಿವಾಜಾಯ ಮೃಜ್ಯತೇ .. 9.003.03  
 ಏಷ ವಿಶ್ವಾನಿ ವಾಯಾ ಶೂರೋ ಯನ್ನವ ಸತ್ವಭಿಃ .  
 ಪವಮಾನಃ ಸಿಷಾಸತಿ .. 9.003.04  
 ಏಷ ದೇವೋ ರಥಯತಿ ಪವಮಾನೋ ದಶಸ್ಯತಿ .  
 ಆವಿಷ್ಯಣೋತಿ ವಗ್ವನುಂ .. 9.003.05  
 ಏಷ ವಿಪ್ರೈರಭಿಷ್ಟತೋಽವೋ ದೇವೋ ವಿ ಗಾಹತೇ .  
 ದಧದ್ರತ್ನಾನಿ ದಾಶುಷೇ .. 9.003.06  
 ಏಷ ದಿವಂ ವಿ ಧಾವತಿ ತಿರೋ ರಜಾಂಸಿ ಧಾರಯಾ .  
 ಪವಮಾನಃ ಕನಿಕ್ರದತ್ .. 9.003.07  
 ಏಷ ದಿವಂ ವ್ಯಾಸರತ್ತಿರೋ ರಜಾಂಸ್ಯಸ್ಪೃತಃ .  
 ಪವಮಾನಃ ಸ್ವಧ್ವರಃ .. 9.003.08  
 ಏಷ ಪ್ರತ್ನೇನ ಜನ್ಮನಾ ದೇವೋ ದೇವೇಭ್ಯಃ ಸುತಃ .  
 ಹರಿಃ ಪವಿತ್ರೇ ಅರ್ಷತಿ .. 9.003.09  
 ಏಷ ಉ ಸ್ಯ ಪುರುವೃತೋ ಜಜ್ಞಾನೋ ಜನಯನ್ನಿಷಃ .  
 ಧಾರಯಾ ಪವತೇ ಸುತಃ .. 9.003.10  
 ಸನಾ ಚ ಸೋಮ ಜೇಷಿ ಚ ಪವಮಾನ ಮಹಿ ಶ್ರವಃ .  
 ಅಥಾ ನೋ ವಸ್ಯಸಸ್ಮಧಿ .. 9.004.01  
 ಸನಾ ಜ್ಯೋತಿಃ ಸನಾ ಸ್ವವಿಶ್ವಾ ಚ ಸೋಮ ಸೌಭಿಗಾ .  
 ಅಥಾ ನೋ ವಸ್ಯಸಸ್ಮಧಿ .. 9.004.02  
 ಸನಾ ದಕ್ಷಮುತ ಕ್ರತುಮಪ ಸೋಮ ಮೃಧೋ ಜಹಿ .  
 ಅಥಾ ನೋ ವಸ್ಯಸಸ್ಮಧಿ .. 9.004.03  
 ಪವೀತಾರಃ ಪುನೀತನ ಸೋಮಮಿಂದ್ರಾಯ ಪಾತವೇ .  
 ಅಥಾ ನೋ ವಸ್ಯಸಸ್ಮಧಿ .. 9.004.04  
 ತ್ವಂ ಸೂರ್ಯೇ ನ ಆ ಭಿಜ ತವ ಕ್ರತ್ವಾ ತವೋತಿಭಿಃ .  
 ಅಥಾ ನೋ ವಸ್ಯಸಸ್ಮಧಿ .. 9.004.05  
 ತವ ಕ್ರತ್ವಾ ತವೋತಿಭಿರ್ಜ್ಯೋಕ್ವಶ್ಯೇಮ ಸೂರ್ಯಂ .  
 ಅಥಾ ನೋ ವಸ್ಯಸಸ್ಮಧಿ .. 9.004.06  
 ಅಭ್ಯರ್ಷ ಸ್ವಾಯುಧ ಸೋಮ ದ್ವಿಬರ್ಹಸಂ ರಯಿಂ .  
 ಅಥಾ ನೋ ವಸ್ಯಸಸ್ಮಧಿ .. 9.004.07  
 ಅಭ್ಯರ್ಷಾನಪಚ್ಯುತೋ ರಯಿಂ ಸಮತ್ಸು ಸಾಸಹಿಃ .  
 ಅಥಾ ನೋ ವಸ್ಯಸಸ್ಮಧಿ .. 9.004.08

- ತ್ವಾಂ ಯಜ್ಞೈರವೀವೃಧನ್ವವಮಾನ ವಿಧಿರ್ಮಣಿ .  
 ಅಥಾ ನೋ ವಸ್ಯಸಸ್ಯಧಿ .. 9.004.09  
 ರಯಿಂ ನಶ್ಚಿತ್ರಮಶ್ವಿನಮಿಂದೋ ವಿಶ್ವಾಯುಮಾ ಭರ .  
 ಅಥಾ ನೋ ವಸ್ಯಸಸ್ಯಧಿ .. 9.004.10  
 ಸಮಿದ್ಧೋ ವಿಶ್ವತಸ್ಪತಿಃ ಪವಮಾನೋ ವಿ ರಾಜತಿ .  
 ಪ್ರೀಣನ್ವೃಷಾ ಕನಿಕ್ರದತ್ .. 9.005.01  
 ತನೂನಪಾತ್ವವಮಾನಃ ಶೃಂಗೇ ಶಿಶಾನೋ ಅರ್ಷತಿ .  
 ಅಂತರಿಕ್ಷೇಣ ರಾರಜತ್ .. 9.005.02  
 ಈಳೇನ್ಯಃ ಪವಮಾನೋ ರಯಿರ್ವಿ ರಾಜತಿ ದ್ಯುಮಾನ್ .  
 ಮಧೋರ್ಧಾರಾಭಿರೋಜಸಾ .. 9.005.03  
 ಬರ್ಹಿಃ ಪ್ರಾಚೀನಮೋಜಸಾ ಪವಮಾನಃ ಸ್ತೃಣನ್ವರಿಃ .  
 ದೇವೇಷು ದೇವ ಈಯತೇ .. 9.005.04  
 ಉದಾತ್ಯೈರ್ಜಿಹತೇ ಬೃಹದ್ವಾರೋ ದೇವೀರ್ಹಿರಣ್ಮಯೀಃ .  
 ಪವಮಾನೇನ ಸುಷ್ಪತಾಃ .. 9.005.05  
 ಸುಶಿಲ್ವೇ ಬೃಹತೀ ಮಹೀ ಪವಮಾನೋ ವೃಷಣ್ಯತಿ .  
 ನಕ್ರೋಷಾಸಾ ನ ದರ್ಶತೇ .. 9.005.06  
 ಉಭಾ ದೇವಾ ನೃಚಕ್ಷಸಾ ಹೋತಾರಾ ದೈವ್ಯಾ ಹುವೇ .  
 ಪವಮಾನ ಇಂದ್ರೋ ವೃಷಾ .. 9.005.07  
 ಭಾರತೀ ಪವಮಾನಸ್ಯ ಸರಸ್ವತೀಳಾ ಮಹೀ .  
 ಇಮಂ ನೋ ಯಜ್ಞಮಾ ಗಮಂತಿಸ್ರೋ ದೇವೀಃ ಸುಪೇಶಿಸಃ .. 9.005.08  
 ತ್ವಷ್ಟಾರಮಗ್ರಜಾಂ ಗೋಪಾಂ ಪುರೋಯಾವಾನಮಾ ಹುವೇ .  
 ಇಂದ್ರಿಂ ದ್ರೋ ವೃಷಾ ಹರಿಃ ಪವಮಾನಃ ಪ್ರಜಾಪತಿಃ .. 9.005.09  
 ವನಸ್ಪತಿಂ ಪವಮಾನ ಮಧ್ವಾ ಸಮಂಗ್ಧಿ ಧಾರಯಾ .  
 ಸಹಸ್ವಲ್ಮಂ ಹರಿತಂ ಭ್ರಾಜಮಾನಂ ಹಿರಣ್ಮಯಂ .. 9.005.10  
 ವಿಶ್ವೇ ದೇವಾಃ ಸ್ವಾಹಾಕೃತಿಂ ಪವಮಾನಸ್ಯಾ ಗತ .  
 ವಾಯುರ್ಬೃಹಸ್ಪತಿಃ ಸೂರ್ಯೋಽಗ್ನಿರಿಂದ್ರಃ ಸಜೋಷಸಃ .. 9.005.11  
 ಮಂದ್ರಯಾ ಸೋಮ ಧಾರಯಾ ವೃಷಾ ಪವಸ್ವ ದೇವಯುಃ .  
 ಅವ್ಯೋ ವಾರೇಷ್ಟಸ್ಯಯುಃ .. 9.006.01  
 ಅಭಿ ತ್ಯಂ ಮದ್ಯಂ ಮದಮಿಂದ್ರವಿದ್ವ ಇತಿ ಕ್ಷರ .  
 ಅಭಿ ವಾಜಿನೋ ಅವತಃ .. 9.006.02  
 ಅಭಿ ತ್ಯಂ ಪೂರ್ವ್ಯಂ ಮದಂ ಸುವಾನೋ ಅರ್ಷ ಪವಿತ್ರ ಆ .

- ಅಭಿ ವಾಜಮುತ ಶ್ರವಃ .. 9.006.03  
 ಅನು ದ್ರಪ್ಸಾಸ ಇಂದೆವ ಆಪೋ ನ ಪ್ರವತಾಸರನ್ .  
 ಪುನಾನಾ ಇಂದ್ರಮಾಶತ .. 9.006.04  
 ಯಮತ್ಯಮಿವ ವಾಜಿನಂ ಮೃಜಂತಿ ಯೋಷಣೋ ದಶ .  
 ವನೇ ಕ್ರೀಳಂತಮತ್ಯವಿಂ .. 9.006.05  
 ತಂ ಗೋಭಿವೃಷಣಂ ರಸಂ ಮದಾಯ ದೇವವೀತಯೇ .  
 ಸುತಂ ಭರಾಯ ಸಂ ಸೃಜ .. 9.006.06  
 ದೇವೋ ದೇವಾಯ ಧಾರಯೇಂದ್ರಾಯ ಪವತೇ ಸುತಃ .  
 ಪಯೋ ಯದಸ್ಯ ಪೀಪಯತ್ .. 9.006.07  
 ಆತ್ಮಾ ಯಜ್ಞಸ್ಯ ರಂಹ್ಯಾ ಸುಷ್ವಾಣಃ ಪವತೇ ಸುತಃ .  
 ಪ್ರತ್ನಂ ನಿ ಪಾತಿ ಕಾವ್ಯಂ .. 9.006.08  
 ಏವಾ ಪುನಾನ ಇಂದ್ರಯುರ್ಮದಂ ಮದಿಷ್ಯ ವೀತಯೇ .  
 ಗುಹಾ ಚಿದ್ಧಧಿಷೇ ಗಿರಃ .. 9.006.09  
 ಅಸೃಗ್ರಮಿಂದೆವಃ ಪಥಾ ಧರ್ಮನ್ವೃತಸ್ಯ ಸುಶ್ರಿಯಃ .  
 ವಿದಾನಾ ಅಸ್ಯ ಯೋಜನಂ .. 9.007.01  
 ಪ್ರ ಧಾರಾ ಮಧ್ವೋ ಅಗ್ರಿಯೋ ಮಹೀರಪೋ ವಿ ಗಾಹತೇ .  
 ಹವಿರ್ಹವಿಷ್ಣು ವಂದ್ಯಃ .. 9.007.02  
 ಪ್ರ ಯುಜೋ ವಾಚೋ ಅಗ್ರಿಯೋ ವೃಷಾವ ಚಕ್ರದ್ವನೇ .  
 ಸದ್ವಾಭಿ ಸತ್ಯೋ ಅದ್ವರಃ .. 9.007.03  
 ಪರಿ ಯತ್ಯಾವ್ಯಾ ಕವಿನ್ವೃಮ್ಣಾ ವಸಾನೋ ಅರ್ಷತಿ .  
 ಸ್ವರ್ವಾಜೀ ಸಿಷಾಸತಿ .. 9.007.04  
 ಪವಮಾನೋ ಅಭಿ ಸ್ಪೃಧೋ ವಿಶೋ ರಾಜೀವ ಸೀದತಿ .  
 ಯದೀಮೃಣ್ಣಂತಿ ವೇಧಸಃ .. 9.007.05  
 ಅವೋ ವಾರೇ ಪರಿ ಪ್ರಿಯೋ ಹರಿರ್ವನೇಷು ಸೀದತಿ .  
 ರೇಭೋ ವನುಷ್ಯತೇ ಮತೀ .. 9.007.06  
 ಸ ವಾಯುಮಿಂದ್ರಮಶ್ವಿನಾ ಸಾಕಂ ಮದೇನ ಗಚ್ಛತಿ .  
 ರಣಾ ಯೋ ಅಸ್ಯ ಧರ್ಮಭಿಃ .. 9.007.07  
 ಆ ಮಿತ್ರಾವರಣಾ ಭಗಂ ಮದ್ವಃ ಪವಂತ ಊರ್ಮಯಃ .  
 ವಿದಾನಾ ಅಸ್ಯ ಶಕ್ಮಭಿಃ .. 9.007.08  
 ಅಸ್ಮಭ್ಯಂ ರೋದಸೀ ರಯಿಂ ಮಧ್ವೋ ವಾಜಸ್ಯ ಸಾತಯೇ .  
 ಶ್ರವೋ ವಸೂನಿ ಸಂ ಜಿತಂ .. 9.007.09  
 ಏತೇ ಸೋಮಾ ಅಭಿ ಪ್ರಿಯಮಿಂದ್ರಸ್ಯ ಕಾಮಮಕ್ಷರನ್ .

- ವರ್ಧಂತೋ ಅಸ್ಯ ವೀರ್ಯಂ .. 9.008.01  
 ಪುನಾನಾಸಶ್ಚಮುಷದೋ ಗಚ್ಛಂತೋ ವಾಯುಮಶ್ವಿನಾ .  
 ತೇ ನೋ ಧಾಂತು ಸುವೀರ್ಯಂ .. 9.008.02  
 ಇಂದ್ರಸ್ಯ ಸೋಮ ರಾಧಸೇ ಪುನಾನೋ ಹಾರ್ದಿ ಚೋದಯ .  
 ಋತಸ್ಯ ಯೋನಿಮಾಸದಂ .. 9.008.03  
 ಮೃಜಂತಿ ತ್ವಾ ದಶ ಕ್ಷಿಪೋ ಹಿನ್ವಂತಿ ಸಪ್ತ ಧೀತಯಃ .  
 ಅನು ವಿಪ್ರಾ ಅಮಾದಿಷುಃ .. 9.008.04  
 ದೇವೇಭ್ಯಸ್ತಾ ಮದಾಯ ಕಂ ಸೃಜಾನಮತಿ ಮೇಷ್ಯಃ .  
 ಸಂ ಗೋಭಿರ್ವಾಸಯಾಮಸಿ .. 9.008.05  
 ಪುನಾನಃ ಕಲಶೇಷ್ಟಾ ವಸ್ತ್ರಾಣ್ಯರುಷೋ ಹರಿಃ .  
 ಪರಿ ಗವ್ಯಾನ್ಯವ್ಯತ .. 9.008.06  
 ಮಘೋನ ಆ ಪವಸ್ವ ನೋ ಜಹಿ ವಿಶ್ವಾ ಅಪ ದ್ವಿಷಃ .  
 ಇಂದೋ ಸಖಾಯಮಾ ವಿಶ .. 9.008.07  
 ವೃಷ್ಟಿಂ ದಿವಃ ಪರಿ ಸ್ರವ ದ್ಯುಮ್ನಂ ಪೃಥಿವ್ಯಾ ಅಧಿ .  
 ಸಹೋ ನಃ ಸೋಮ ಪೃತ್ನು ಧಾಃ .. 9.008.08  
 ನೃಚಕ್ಷಸಂ ತ್ವಾ ವಯಮಿಂದ್ರಪೀತಂ ಸ್ವರ್ವಿದಂ .  
 ಭಕ್ಷೀಮಹಿ ಪ್ರಜಾಮಿಷಂ .. 9.008.09  
 ಪರಿ ಪ್ರಿಯಾ ದಿವಃ ಕರ್ವಿರ್ವಯಾಂಸಿ ನಪ್ರೋರ್ಹಿತಃ .  
 ಸುವಾನೋ ಯಾತಿ ಕವಿಕೃತುಃ .. 9.009.01  
 ಪ್ರಪ್ತ ಕ್ಷಯಾಯ ಪನ್ಯಸೇ ಜನಾಯ ಜುಷ್ಣೋ ಅದ್ರುಹೇ .  
 ವೀತ್ಯರ್ಷ ಚನಿಷ್ಠಯಾ .. 9.009.02  
 ಸ ಸೂನುರ್ಮಾತರಾ ಶುಚಿರ್ಜಾತೋ ಜಾತೇ ಅರೋಚಯತ್ .  
 ಮಹಾನ್ಯಹೀ ಋತಾವೃಧಾ .. 9.009.03  
 ಸ ಸಪ್ತ ಧೀತಿಭಿರ್ಹಿತೋ ನದ್ಯೋ ಅಜಿನ್ವದ್ದದ್ರಹಃ .  
 ಯಾ ಏಕಮಕ್ಷಿ ವಾವೃಧುಃ .. 9.009.04  
 ತಾ ಅಭಿ ಸಂತಮಸ್ತ್ರತಂ ಮಹೇ ಯುವಾನಮಾ ದೆಧುಃ .  
 ಇಂದುಮಿಂದ್ರ ತವೆ ವೃತೇ .. 9.009.05  
 ಅಭಿ ವಕ್ಷಿರಮರ್ತ್ಯಃ ಸಪ್ತ ಪಶ್ಯತಿ ವಾವೆಹಿಃ .  
 ಕ್ರಿವಿದೇವೀರತರ್ಪಯತ್ .. 9.009.06  
 ಅವಾ ಕಲ್ಪೇಷು ನಃ ಪುಮಸ್ತಮಾಂಸಿ ಸೋಮ ಯೋಧ್ಯಾ .  
 ತಾನಿ ಪುನಾನ ಜಂಘನಃ .. 9.009.07  
 ನೂ ನವ್ಯಸೇ ನವೀಯಸೇ ಸೂಕ್ತಾಯ ಸಾಧಯಾ ಪ್ರಥಃ .

- ಪ್ರತ್ನವದ್ರೋಚಯಾ ರುಚಃ .. 9.009.08  
 ಪವಮಾನನ ಮಹಿ ಶ್ರವೋ ಗಾಮಶ್ವಂ ರಾಸಿ ವೀರವತ್ .  
 ಸನಾ ಮೇಧಾಂ ಸನಾ ಸ್ವಃ .. 9.009.09  
 ಪ್ರ ಸ್ವಾನಾಸೋ ರಥಾ ಇವಾರ್ವತೋ ನ ಶ್ರವಸ್ಯವಃ .  
 ಸೋಮಾಸೋ ರಾಯೇ ಅಕ್ರಮುಃ .. 9.010.01  
 ಹಿನ್ವಾನಾಸೋ ರಥಾ ಇವ ದಧನ್ವಿರೇ ಗಭಸ್ತೋಃ .  
 ಭರಾಸಃ ಕಾರಿಣಾಮಿವ .. 9.010.02  
 ರಾಜಾನೋ ನ ಪ್ರಶಿಸ್ತಿಭಿಃ ಸೋಮಾಸೋ ಗೋಭಿರಂಜತೇ .  
 ಯಜ್ಞೋ ನ ಸಪ್ತ ಧಾತ್ಯಭಿಃ .. 9.010.03  
 ಪರಿ ಸುವಾನಾಸ ಇಂದ್ರವೋ ಮದಾಯ ಬರ್ಹಣಾ ಗಿರಾ .  
 ಸುತಾ ಅಷಾಂತಿ ಧಾರಯಾ .. 9.010.04  
 ಆಪಾನಾಸೋ ವಿವಸ್ವತೋ ಜನಂತ ಉಷಸೋ ಭಗಂ .  
 ಸೂರಾ ಅಣ್ವಂ ವಿ ತೆನ್ವತೇ .. 9.010.05  
 ಅಪ ದ್ವಾರಾ ಮತೀನಾಂ ಪ್ರತ್ನಾ ಋಣ್ವಂತಿ ಕಾರವಃ .  
 ವೃಷ್ಟೋ ಹರಸ ಆಯವಃ .. 9.010.06  
 ಸಮೀಚೀನಾಸ ಆಸತೇ ಹೋತಾರಃ ಸಪ್ತಜಾಮಯಃ .  
 ಪದಮೇಕಸ್ಯ ಪಿಪ್ರತಃ .. 9.010.07  
 ನಾಭಾ ನಾಭಿಂ ನ ಆ ದದೇ ಚಕ್ಷುಶ್ಚಿತ್ಸೂರ್ಯೇ ಸಚಾ .  
 ಕವೇರಪತ್ಯಮಾ ದುಹೇ .. 9.010.08  
 ಅಭಿ ಪ್ರಿಯಾ ದಿವಸ್ವದಮದ್ವಯುರ್ಭಿರ್ಗುಹಾ ಹಿತಂ .  
 ಸೂರಃ ಪಶ್ಯತಿ ಚಕ್ಷನಾ .. 9.010.09  
 ಉಪಾಸ್ಮೈ ಗಾಯತಾ ನರಃ ಪವಮಾನಾಯೇಂದವೇ .  
 ಅಭಿ ದೇವಾ ಇಯಕ್ಷತೇ .. 9.011.01  
 ಅಭಿ ತೇ ಮಧುನಾ ಪಯೋಽಥಿರ್ವಾಣೋ ಅಶಿಶ್ರಯುಃ .  
 ದೇವಂ ದೇವಾಯ ದೇವಯು .. 9.011.02  
 ಸ ನಃ ಪವಸ್ವ ಶಂ ಗವೇ ಶಂ ಜನಾಯ ಶಮರ್ವತೇ .  
 ಶಂ ರಾಜನೋಷಧೀಭ್ಯಃ .. 9.011.03  
 ಬ್ರಭವೇ ನು ಸ್ವತವಸೇಽರುಣಾಯ ದಿವಿಸ್ಪೃಶೇ .  
 ಸೋಮಾಯ ಗಾಥಮರ್ಚತ .. 9.011.04  
 ಹಸ್ತಚ್ಯುತೇಭಿರದ್ರಿಭಿಃ ಸುತಂ ಸೋಮಂ ಪುನೀತನ .  
 ಮಧಾವಾ ಧಾವತಾ ಮಧು .. 9.011.05



- ನಮಸೇದುಪ ಸೀದತ ದ್ವೇದಭಿ ಶ್ರೀಣೀತನ .  
 ಇಂದುಮಿಂದ್ರೇ ದಧಾತನ .. 9.011.06  
 ಅಮಿತ್ರಹಾ ವಿಚರ್ಷಣಿಃ ಪವಸ್ವ ಸೋಮ ಶಂ ಗವೇ .  
 ದೇವೇಭ್ಯೋ ಅನುಕಾಮಕೃತ್ .. 9.011.07  
 ಇಂದ್ರಾಯ ಸೋಮ ಪಾತವೇ ಮದಾಯ ಪರಿ ಷಿಚ್ಯಸೇ .  
 ಮನಶ್ಚಿನ್ಮನಸ್ಸತಿಃ .. 9.011.08  
 ಪವಮಾನ ಸುವೀರ್ಯಂ ರಯಿಂ ಸೋಮ ರಿರೀಹಿ ನಃ .  
 ಇಂದ್ರವಿಂದ್ರೇಣ ನೋ ಯುಜಾ .. 9.011.09  
 ಸೋಮಾ ಅಸೃಗ್ಮಮಿಂದವಃ ಸುತಾ ಋತಸ್ಯ ಸಾದನೇ .  
 ಇಂದ್ರಾಯ ಮಧುಮತ್ತಮಾಃ .. 9.012.01  
 ಅಭಿ ವಿಪ್ರಾ ಅನೂಷತ ಗಾವೋ ವತ್ಸಂ ನ ಮಾತರಃ .  
 ಇಂದ್ರಂ ಸೋಮಸ್ಯ ಪೀತಯೇ .. 9.012.02  
 ಮದ್ರಚ್ಯುತ್ವೇತಿ ಸಾದನೇ ಸಿಂಧೋರೂರ್ಮಾ ವಿಪ್ರಶ್ಚಿತ್ .  
 ಸೋಮೋ ಗೌರೀ ಅಧಿ ಶ್ರಿತಃ .. 9.012.03  
 ದಿವೋ ನಾಭಾ ವಿಚಕ್ಷಣೋವ್ಯೋ ವಾರೇ ಮಹೀಯತೇ .  
 ಸೋಮೋ ಯಃ ಸುಕ್ರತುಃ ಕವಿಃ .. 9.012.04  
 ಯಃ ಸೋಮಃ ಕಲಶೇಷ್ವಾ ಅಂತಃ ಪವಿತ್ರ ಆಹಿತಃ .  
 ತಮಿಂದುಃ ಪರಿ ಷಸ್ವಜೇ .. 9.012.05  
 ಪ್ರ ವಾಚಮಿಂದುರಿಷ್ಯತಿ ಸಮುದ್ರಸ್ಯಾಧಿ ವಿಷ್ವಪಿ .  
 ಜಿನ್ವನ್ಯೋಶಂ ಮಧುಶ್ಚುತಂ .. 9.012.06  
 ನಿತ್ಯಸ್ತೋತ್ರೋ ವನಸ್ಪತಿರ್ಧೀನಾಮಂತಃ ಸಬರ್ದುಘಃ .  
 ಹಿನ್ವಾನೋ ಮಾನುಷಾ ಯುಗಾ .. 9.012.07  
 ಅಭಿ ಪ್ರಿಯಾ ದಿವಸ್ವದಾ ಸೋಮೋ ಹಿನ್ವಾನೋ ಅರ್ಷತಿ .  
 ವಿಪ್ರಸ್ಯ ಧಾರಯಾ ಕವಿಃ .. 9.012.08  
 ಆ ಪವಮಾನ ಧಾರಯ ರಯಿಂ ಸಹಸ್ರವರ್ಚಸಂ .  
 ಅಸ್ಮೇ ಇಂದೋ ಸ್ವಾಭುವಂ .. 9.012.09  
 ಸೋಮಃ ಪುನಾನೋ ಅರ್ಷತಿ ಸಹಸ್ರಧಾರೋ ಅತ್ಯವಿಃ .  
 ವಾಯೋರಿಂದ್ರಸ್ಯ ನಿಷ್ಕೃತಂ .. 9.013.01  
 ಪವಮಾನಮವಸ್ಯವೋ ವಿಪ್ರಮುಭಿ ಪ್ರ ಗಾಯತ .  
 ಸುಷ್ಣಾಣಂ ದೇವವೀತಯೇ .. 9.013.02  
 ಪವಂತೇ ವಾಜಸಾತಯೇ ಸೋಮಾಃ ಸಹಸ್ರಪಾಜಸಃ .  
 ಗೃಣಾನಾ ದೇವವೀತಯೇ .. 9.013.03

- ಉತ ನೋ ವಾಜಸಾತಯೇ ಪವಸ್ವ ಬೃಹತೀರಿಷಃ .  
 ದ್ಯುಮದಿಂದೋ ಸುವೀರ್ಯಂ .. 9.013.04  
 ತೇ ನಃ ಸಹಸ್ರಿಣಂ ರಯಿಂ ಪವಂತಾಮಾ ಸುವೀರ್ಯಂ .  
 ಸುವಾನಾ ದೇವಾಸ ಇಂದೆವಃ .. 9.013.05  
 ಅತ್ಯಾ ಹಿಯಾನಾ ನ ಹೇತೃಭಿರಸೃಗ್ರಂ ವಾಜಸಾತಯೇ .  
 ವಿ ವಾರಮವ್ಯಮಾಶವಃ .. 9.013.06  
 ವಾಶ್ರಾ ಅರ್ಷಂತೀಂದ್ರೋಽಭಿ ವತ್ಸಂ ನ ಧೇನವಃ .  
 ದದ್ದನ್ನಿರೇ ಗಭಸ್ತೋಃ .. 9.013.07  
 ಜುಷ್ಟ ಇಂದ್ರಾಯ ಮತ್ತರಃ ಪವಮಾನ ಕನಿಕ್ರದತ್ .  
 ವಿಶ್ವಾ ಅಪ ದ್ವಿಷೋ ಜಹಿ .. 9.013.08  
 ಅಪಘಂತೋ ಅರಾವ್ಣಃ ಪವಮಾನಾಃ ಸ್ವರ್ಧೃಶಃ .  
 ಯೋನಾವೃತಸ್ಯ ಸೀದತ .. 9.013.09  
 ಪರಿ ಪ್ರಾಸಿಷ್ಯದತ್ಯವಿಃ ಸಿಂಧೋರೂರ್ಮಾವಧಿ ಶ್ರಿತಃ .  
 ಕಾರಂ ಬಿಭೃತ್ಪುರುಸ್ಪೃಹಂ .. 9.014.01  
 ಗಿರಾ ಯದೀ ಸಬಂಧವಃ ಪಂಚ ವ್ರಾತಾ ಅಪಸ್ಯವಃ .  
 ಪರಿಷ್ಕೃಣ್ವಂತಿ ಧರ್ಣಸಿಂ .. 9.014.02  
 ಆದಸ್ಯ ಶುಷ್ಮಿಣೋ ರಸೇ ವಿಶ್ವೇ ದೇವಾ ಅಮತ್ಸತ .  
 ಯದೀ ಗೋಭಿರ್ವಸಾಯತೇ .. 9.014.03  
 ನಿರಿಣಾನೋ ವಿ ಧಾವತಿ ಜಹಚ್ಚರ್ಯಾಣಿ ತಾನ್ವಾ .  
 ಅತ್ರಾ ಸಂ ಜಿಘ್ಷತೇ ಯುಜಾ .. 9.014.04  
 ನಪ್ತೀಭಿಯೋರ್ ವಿವಸ್ವತಃ ಶುಭ್ರೋ ನ ಮಾಮೃಜೇ ಯುವಾ .  
 ಗಾಃ ಕೃಣ್ವಾನೋ ನ ನಿರ್ಣಿಜಂ .. 9.014.05  
 ಅತಿ ಶ್ರಿತೀ ತಿರಶ್ಚತಾ ಗವ್ಯಾ ಜಿಗಾತ್ಯಣ್ವಾ .  
 ವಗ್ನುಮಿಯರ್ತಿ ಯಂ ವಿದೇ .. 9.014.06  
 ಅಭಿ ಕ್ಷಿಪಃ ಸಮಗ್ಮತ ಮರ್ಜಯಂತೀರಿಷಸ್ಪತಿಂ .  
 ಪೃಷ್ಠಾ ಗೃಭ್ಣತ ವ್ರಾಜಿನಃ .. 9.014.07  
 ಪರಿ ದಿವ್ಯಾನಿ ಮಮೃಶದ್ವಿಶ್ವಾನಿ ಸೋಮ ಪಾರ್ಥಿವಾ .  
 ವಸೂನಿ ಯಾಹ್ಯಸ್ತಯುಃ .. 9.014.08  
 ಏಷ ಧಿಯಾ ಯಾತ್ಯಣ್ವಾ ಶೂರೋ ರಥೇಭಿರಾಶುಭಿಃ .  
 ಗಚ್ಛನ್ನಿಂದ್ರಸ್ಯ ನಿಷ್ಕೃತಂ .. 9.015.01  
 ಏಷ ಪುರೂ ಧಿಯಾಯತೇ ಬೃಹತೇ ದೇವತಾತಯೇ .

- ಯತ್ರಾಮೃತಾಸ ಆಸತೇ .. 9.015.02  
 ಏಷ ಹಿತೋ ವಿ ನೀಯತೇಽನ್ತಃ ಶುಭ್ರಾವತಾ ಪಥಾ .  
 ಯದೀ ತುಂಜಂತಿ ಭೂರ್ಣಯಃ .. 9.015.03  
 ಏಷ ಶೃಂಗಾಣಿ ದೋಧುವೃಷ್ಟಿಶೀತೇ ಯೂಥ್ಯೋಃ ವೃಷಾ .  
 ನೃಮ್ಲಾ ದಧಾನ ಓಜಸಾ .. 9.015.04  
 ಏಷ ರುಕ್ಮಿಭಿರೀಯತೇ ವಾಜೀ ಶುಭ್ರೇಭಿರಂಶುಭಿಃ .  
 ಪತಿಃ ಸಿಂಧೂನಾಂ ಭವನ್ .. 9.015.05  
 ಏಷ ವಸೂನಿ ಪಿಬ್ನನಾ ಪರುಷಾ ಯಯಿವಾ ಅತಿ .  
 ಅವ ಶಾದೇಷು ಗಚ್ಛತಿ .. 9.015.06  
 ಏತಂ ಮೃಜಂತಿ ಮರ್ಜ್ಯಮುಪ ದ್ರೋಣೇಷ್ವಾಯವಃ .  
 ಪ್ರಚಕ್ರಾಣಂ ಮಹೀರಿಷಃ .. 9.015.07  
 ಏತಮು ತ್ಯಂ ದಶ ಕ್ಷಿಪೋ ಮೃಜಂತಿ ಸಪ್ತ ಧೀತಯಃ .  
 ಸ್ವಾಯುಧಂ ಮದಿಂತಮಂ .. 9.015.08  
 ಪ್ರ ತೇ ಸೋತಾರ ಓಣ್ಯೋಃ ರಸಂ ಮದಾಯ ಘೃಷ್ಟಯೇ .  
 ಸಗೋ ನ ತಕ್ಶೇತಶಃ .. 9.016.01  
 ಕೃತ್ವಾ ದಕ್ಷಸ್ಯ ರಥ್ಯಮಪೋ ವಸಾನಮಂಧಸಾ .  
 ಗೋಷಾಮಣ್ಣೇಷು ಸಶ್ಚಿಮ .. 9.016.02  
 ಅನಪ್ತಮಪ್ಪು ದುಷ್ಟರಂ ಸೋಮಂ ಪವಿತ್ರ ಆ ಸೃಜ .  
 ಪುನೀಹೀಂದ್ರಾಯ ಪಾತವೇ .. 9.016.03  
 ಪ್ರ ಪುನಾನಸ್ಯ ಚೇತಸಾ ಸೋಮಃ ಪವಿತ್ರೇ ಅರ್ಷತಿ .  
 ಕೃತ್ವಾ ಸಧಸ್ಥಮಾಸದತ್ .. 9.016.04  
 ಪ್ರ ತ್ವಾ ನಮೋಭಿರಿಂದವ ಇಂದ್ರ ಸೋಮಾ ಅಸೃಕ್ಷತ .  
 ಮಹೇ ಭರಾಯ ಕಾರಿಣಃ .. 9.016.05  
 ಪುನಾನೋ ರೂಪೇ ಅವ್ಯಯೇ ವಿಶ್ವಾ ಅರ್ಷನ್ನಭಿ ಶ್ರಿಯಃ .  
 ಶೂರೋ ನ ಗೋಷು ತಿಷ್ಠತಿ .. 9.016.06  
 ದಿವೋ ನ ಸಾನು ಪಿಪ್ಪುಷೀ ಧಾರಾ ಸುತಸ್ಯ ವೇಧಸಃ .  
 ವೃಥಾ ಪವಿತ್ರೇ ಅರ್ಷತಿ .. 9.016.07  
 ತ್ವಂ ಸೋಮ ವಿಪಶ್ಚಿತಂ ತನಾ ಪುನಾನ ಆಯುಷು .  
 ಅವ್ಯೋ ವಾರಂ ವಿ ಧಾವಸಿ .. 9.016.08  
 ಪ್ರ ನಿಮ್ಮೇನೇವ ಸಿಂಧವೋ ಘಂತೋ ವೃತ್ರಾಣಿ ಭೂರ್ಣಯಃ .  
 ಸೋಮಾ ಅಸೃಗ್ರಮಾಶವಃ .. 9.017.01  
 ಅಭಿ ಸುವಾನಾಸ ಇಂದ್ರವೋ ವೃಷ್ಟಯಃ ಪೃಥಿವೀಮಿವ .

- ಇಂದ್ರಂ ಸೋಮಾಸೋ ಅಕ್ಷರನ್ .. 9.017.02  
 ಅತ್ಯೂರ್ಮಿರ್ಮತ್ಸರೋ ಮದಃ ಸೋಮಃ ಪವಿತ್ರೇ ಅರ್ಷತಿ .  
 ವಿಘ್ನನ್ತಕ್ಷಾಂಸಿ ದೇವಯುಃ .. 9.017.03  
 ಆ ಕಲಶೇಷು ಧಾವತಿ ಪವಿತ್ರೇ ಪರಿ ಷಿಚ್ಯತೇ .  
 ಉಕ್ಲೈರ್ಯಜ್ಜೇಷು ವರ್ಧತೇ .. 9.017.04  
 ಅತಿ ತ್ರೀ ಸೋಮ ರೋಚನಾ ರೋಹನ್ನ ಭ್ರಾಜನೇ ದಿವಂ .  
 ಇಷ್ಟನ್ಯೂರ್ಯಂ ನ ಚೋದಯಃ .. 9.017.05  
 ಅಭಿ ವಿಪ್ರಾ ಅನೂಷತ ಮೂರ್ಧನ್ಯಜ್ಜಸ್ಯ ಕಾರವಃ .  
 ದಧಾನಾಶ್ಚಕ್ಷಸಿ ಪ್ರಿಯಂ .. 9.017.06  
 ತಮು ತ್ವಾ ವಾಜಿನಂ ನರೋ ಧೀಭಿರ್ವಿಪ್ರಾ ಅವಸ್ಯವಃ .  
 ಮೃಜಂತಿ ದೇವತಾತಯೇ .. 9.017.07  
 ಮಧೋರ್ಧಾರಾಮನು ಕ್ಷರ ತೀವ್ರಃ ಸಧಸ್ತಮಾಸದಃ .  
 ಚಾರುರ್ಘತಾಯ ಪೀತಯೇ .. 9.017.08  
 ಪರಿ ಸುವಾನೋ ಗಿರಿಷ್ಠಾಃ ಪವಿತ್ರೇ ಸೋಮೋ ಅಕ್ಷಾಃ .  
 ಮದೇಷು ಸರ್ವಧಾ ಅಸಿ .. 9.018.01  
 ತ್ವಂ ವಿಪ್ರಸ್ತ್ವಂ ಕವಿರ್ಮಧು ಪ್ರ ಜಾತಮಂಧಸಃ .  
 ಮದೇಷು ಸರ್ವಧಾ ಅಸಿ .. 9.018.02  
 ತವ ವಿಶ್ವೇ ಸಜೋಷಸೋ ದೇವಾಸಃ ಪೀತಿಮಾಶತ .  
 ಮದೇಷು ಸರ್ವಧಾ ಅಸಿ .. 9.018.03  
 ಆ ಯೋ ವಿಶ್ವಾನಿ ವಾರ್ಯಾ ವಸೂನಿ ಹಸ್ತಯೋರ್ದಧೇ .  
 ಮದೇಷು ಸರ್ವಧಾ ಅಸಿ .. 9.018.04  
 ಯ ಇಮೇ ರೋದಸೀ ಮಹೀ ಸಂ ಮಾತರೇವ ದೋಹತೇ .  
 ಮದೇಷು ಸರ್ವಧಾ ಅಸಿ .. 9.018.05  
 ಪರಿ ಯೋ ರೋದಸೀ ಉಭೇ ಸದ್ಯೋ ವಾಜೇಭಿರರ್ಷತಿ .  
 ಮದೇಷು ಸರ್ವಧಾ ಅಸಿ .. 9.018.06  
 ಸ ಶುಷ್ಕೀ ಕಲಶೇಷ್ವಾ ಪುನಾನೋ ಅಚಿಕ್ರದತ್ .  
 ಮದೇಷು ಸರ್ವಧಾ ಅಸಿ .. 9.018.07  
 ಯತ್ಸೋಮ ಚಿತ್ರಮುಕ್ಲ್ಯಂ ದಿವ್ಯಂ ಪಾರ್ಥಿವಂ ವಸು .  
 ತನ್ನಃ ಪುನಾನ ಆ ಭರ .. 9.019.01  
 ಯುವಂ ಹಿ ಸ್ಥಃ ಸ್ವರ್ಪತೀ ಇಂದ್ರಶ್ಚ ಸೋಮು ಗೋಪತೀ .  
 ಈಶಾನಾ ಪಿಪ್ಯತಂ ಧಿಯಃ .. 9.019.02  
 ವ್ಯಷಾ ಪುನಾನ ಆಯುಷು ಸ್ತನಯನ್ನಧಿ ಬರ್ಹಿಷಿ .

- ಹರಿಃ ಸನ್ಯೋನಿಮಾಸದತ್ .. 9.019.03  
 ಅವಾವಶಂತ ಧೀತಯೋ ವೃಷಭಸ್ಯಾಧಿ ರೇತಸಿ .  
 ಸೂನೋವೃತ್ಸಸ್ಯ ಮಾತರಃ .. 9.019.04  
 ಕುವಿದ್ವೃಷ್ಣಂತೀಭ್ಯಃ ಪುನಾನೋ ಗರ್ಭಮಾದಧತ್ .  
 ಯಾಃ ಶುಕ್ರಂ ದುಹತೇ ಪಯಃ .. 9.019.05  
 ಉಪ ಶಿಕ್ಷಾಪತಸ್ಥುಷೋ ಭಿಯಸಮಾ ಧೇಹಿ ಶತುಷು .  
 ಪವಮಾನ ವಿದಾ ರಯಿಂ .. 9.019.06  
 ನಿ ಶತ್ವೋಃ ಸೋಮ ವೃಷ್ಟ್ಯಂ ನಿ ಶುಷ್ಕಂ ನಿ ವಯಸ್ತಿರ .  
 ದೂರೇ ವಾ ಸತೋ ಅಂತಿ ವಾ .. 9.019.07  
 ಪ್ರ ಕವಿದೇವವೀತಯೇವ್ಯೋ ವಾರೇಭಿರರ್ಷತಿ .  
 ಸಾಹ್ವಾನ್ವಿಶ್ವ ಅಭಿ ಸ್ವಧಃ .. 9.020.01  
 ಸ ಹಿ ಷ್ಮಾ ಜರಿತ್ವಭ್ಯ ಆ ವಾಜಂ ಗೋಮಂತಮಿನ್ವತಿ .  
 ಪವಮಾನಃ ಸಹಸ್ರಿಣಂ .. 9.020.02  
 ಪರಿ ವಿಶ್ವಾನಿ ಚೇತನಾ ಮೃಶಸೇ ಪವಸೇ ಮತಿ .  
 ಸ ನಃ ಸೋಮ ಶ್ರವೋ ವಿದಃ .. 9.020.03  
 ಅಭ್ಯರ್ಷ ಭೃಹದ್ಯಶೋ ಮಘವದ್ಭ್ಯೋ ಧ್ರುವಂ ರಯಿಂ .  
 ಇಷಂ ಸ್ತೋತ್ರಭ್ಯ ಆ ಭರ .. 9.020.04  
 ತ್ವಂ ರಾಜೇವ ಸುವ್ರತೋ ಗಿರಃ ಸೋಮಾ ವಿವೇಶಿಧ .  
 ಪುನಾನೋ ವಹ್ನೇ ಅದ್ಭುತ .. 9.020.05  
 ಸ ವಹ್ನಿರಪ್ಸ ದುಷ್ಟರೋ ಮೃಜ್ಯಮಾನೋ ಗಭಿಸ್ತೋಃ .  
 ಸೋಮಶ್ಚಮೂಷು ಸೀದತಿ .. 9.020.06  
 ಕ್ರೀಳುರ್ಮಖೋ ನ ಮಂಹಯುಃ ಪವಿತ್ರಂ ಸೋಮ ಗಚ್ಛಸಿ .  
 ದಧತ್ಸೋತ್ರೇ ಸುವೀರ್ಯಂ .. 9.020.07  
 ಏತೇ ಧಾವಂತೀಂದವಃ ಸೋಮಾ ಇಂದ್ರಾಯ ಘೃಷ್ಟಯಃ .  
 ಮತ್ಸರಾಸಃ ಸ್ವರ್ವಿದಃ .. 9.021.01  
 ಪ್ರವೃಣ್ವಂತೋ ಅಭಿಯುಜಃ ಸುಷ್ಟಯೇ ವರಿವೋವಿದಃ .  
 ಸ್ವಯಂ ಸ್ತೋತ್ರೇ ವಯಸ್ಕೃತಃ .. 9.021.02  
 ವೃಥಾ ಕ್ರೀಳಂತ ಇಂದವಃ ಸಧಸ್ಥಮಭ್ಯೇಕಮಿತ್ .  
 ಸಿಂಧೋರೂರ್ಮಾ ವ್ಯಕ್ಷರನ್ .. 9.021.03  
 ಏತೇ ವಿಶ್ವಾನಿ ವಾಯಾ ಪವಮಾನಾಸ ಆಶತ .  
 ಹಿತಾ ನ ಸಪ್ತಯೋ ರಥೇ .. 9.021.04

- ಆಸ್ಮಿನ್ವಿಶಂಗೆಮಿಂದವೋ ದಧಾತಾ ವೇನಮಾದಿಶೇ .  
ಯೋ ಅಸ್ಮಭ್ಯಮರಾವಾ .. 9.021.05
- ಋಭುರ್ನ ರಥ್ಯಂ ನವಂ ದಧಾತಾ ಕೇತಮಾದಿಶೇ .  
ಶುಕ್ರಾಃ ಪವದ್ಧಮರ್ಣಸಾ .. 9.021.06
- ಏತ ಉ ತ್ಯೇ ಅವೀವಶನ್ಯಾಷ್ಠಾಂ ವಾಜಿನೋ ಅಕ್ರತ .  
ಸತಃ ಪ್ರಾಸಾವಿಷುರ್ಮತಿಂ .. 9.021.07
- ಏತೇ ಸೋಮಾಸ ಆಶವೋ ರಥಾ ಇವ ಪ್ರ ವಾಜಿನಃ .  
ನರ್ಗಾಃ ಸೃಷ್ಟ್ವಾ ಅಹೇಷತ .. 9.022.01
- ಏತೇ ವಾತಾ ಇವೋರವಃ ಪರ್ಜನ್ಯಸ್ಯೇವ ವೃಷ್ಟಯಃ .  
ಅಗ್ನೇರಿವ ಭ್ರಮಾ ವೃಥಾ .. 9.022.02
- ಏತೇ ಪೂತಾ ವಿಪಶ್ಚಿತಃ ಸೋಮಾಸೋ ದಧ್ಯಾಶಿರಃ .  
ವಿಪಾ ವ್ಯಾನಶುರ್ಧಿಯಃ .. 9.022.03
- ಏತೇ ಮೃಷ್ಟ್ವಾ ಅಮರ್ತ್ಯಾಃ ಸಸೃವಾಂಸೋ ನ ಶಶ್ರಮುಃ .  
ಇಯಕ್ಷಂತಃ ಪಥೋ ರಜಃ .. 9.022.04
- ಏತೇ ಪೃಷ್ಠಾನ್ವಿ ರೋದಸೋರ್ವಿಪ್ರಯಂತೋ ವ್ಯಾನಶುಃ .  
ಉತೇದಮುತ್ತಮಂ ರಜಃ .. 9.022.05
- ತಂತುಂ ತನ್ವಾನಮುತ್ತಮಮನು ಪ್ರವತ ಆಶತ .  
ಉತೇದಮುತ್ತಮಾಯ್ಯಂ .. 9.022.06
- ತ್ವಂ ಸೋಮ ಪಣಿಭ್ಯ ಆ ವಸು ಗವ್ಯಾನ್ವಿ ಧಾರಯಃ .  
ತತಂ ತಂತುಮಚಿಕ್ರದಃ .. 9.022.07
- ಸೋಮಾ ಅಸೃಗ್ರಮಾಶವೋ ಮಧೋರ್ಮದಸ್ಯ ಧಾರಯಾ .  
ಅಭಿ ವಿಶ್ವಾನ್ವಿ ಕಾವ್ಯಾ .. 9.023.01
- ಅನು ಪ್ರತ್ನಾಸ ಆಯವಃ ಪದಂ ನವೀಯೋ ಅಕ್ರಮುಃ .  
ರುಚೇ ಜನಂತ ಸೂರ್ಯಂ .. 9.023.02
- ಆ ಪವಮಾನ ನೋ ಭರಾಯೋ ಅದಾಶುಷೋ ಗಯಂ .  
ಕೃಧಿ ಪ್ರಜಾವತೀರಿಷಃ .. 9.023.03
- ಅಭಿ ಸೋಮಾಸ ಆಯವಃ ಪವಂತೇ ಮದ್ಯಂ ಮದಂ .  
ಅಭಿ ಕೋಶಂ ಮಧುಶ್ಚುತಂ .. 9.023.04
- ಸೋಮೋ ಅರ್ಷತಿ ಧರ್ಣಸಿದಧಾನ ಇಂದ್ರಿಯಂ ರಸಂ .  
ಸುವೀರೋ ಅಭಿಶಸ್ತಿಪಾಃ .. 9.023.05
- ಇಂದ್ರಾಯ ಸೋಮ ಪವಸೇ ದೇವೇಭ್ಯಃ ಸಧಮಾದ್ಯಃ .  
ಇಂದ್ರೋ ವಾಜಂ ಸಿಷಾಸಸಿ .. 9.023.06

- ಅಸ್ಯ ಪೀತ್ವಾ ಮದಾನಾಮಿಂದ್ರೋ ವೃತ್ರಾಣ್ಯಪ್ರತಿ .  
 ಜಘಾನ ಜಘನಚ್ಚ ನು .. 9.023.07  
 ಪ್ರ ಸೋಮಾಸೋ ಅಧನ್ವಿಷುಃ ಪವಮಾನಾಸ ಇಂದೆವಃ .  
 ಶ್ರೀಣಾನಾ ಅಪ್ಪು ಮೃಂಜತ .. 9.024.01  
 ಅಭಿ ಗಾವೋ ಅಧನ್ವಿಷುರಾಪೋ ನ ಪ್ರವತಾ ಯತೀಃ .  
 ಪುನಾನಾ ಇಂದ್ರಮಾಶತ .. 9.024.02  
 ಪ್ರ ಪವಮಾನ ಧನ್ವಸಿ ಸೋಮೇಂದ್ರಾಯ ಪಾತವೇ .  
 ನೃಭಿಯತೋ ವಿ ನೀಯಸೇ .. 9.024.03  
 ತ್ವಂ ಸೋಮ ನೃಮಾದನಃ ಪವಸ್ವ ಚರ್ಷಣೀಸಹೇ .  
 ಸನ್ನಿಯೋ ಅನುಮಾದ್ಯಃ .. 9.024.04  
 ಇಂದೋ ಯದದ್ರಿಭಿಃ ಸುತಃ ಪವಿತ್ರಂ ಪರಿಧಾವಸಿ .  
 ಅರಮಿಂದ್ರಸ್ಯ ಧಾಮ್ನೇ .. 9.024.05  
 ಪವಸ್ವ ವೃತ್ರಹಂತಮೋಕ್ಷೇಭಿರನುಮಾದ್ಯಃ .  
 ಶುಚಿಃ ಪಾವಕೋ ಅದ್ಭುತಃ .. 9.024.06  
 ಶುಚಿಃ ಪಾವಕ ಉಚ್ಯತೇ ಸೋಮಃ ಸುತಸ್ಯ ಮದ್ವಃ .  
 ದೇವಾವೀರಘಶಂಸಹಾ .. 9.024.07  
 ಪವಸ್ವ ದಕ್ಷಸಾಧನೋ ದೇವೇಭ್ಯಃ ಪೀತಯೇ ಹರೇ .  
 ಮರುದ್ಭ್ಯೋ ವಾಯವೇ ಮದಃ .. 9.025.01  
 ಪವಮಾನ ದ್ವಿಯಾ ಹಿತೋಽಭಿ ಯೋನಿಂ ಕನಿಕ್ರದತ್ .  
 ಧರ್ಮಣಾ ವಾಯುಮಾ ವಿಶ .. 9.025.02  
 ಸಂ ದೇವೈಃ ಶೋಭತೇ ವೃಷಾ ಕವಿಯೋನಾವಧಿ ಪ್ರಿಯಃ .  
 ವೃತ್ರಹಾ ದೇವವೀತಮಃ .. 9.025.03  
 ವಿಶ್ವಾ ರೂಪಾಣ್ಯಾವಿಶನ್ಮನಾನೋ ಯಾತಿ ಹರ್ಯತಃ .  
 ಯತ್ರಾಮೃತಾಸ ಆಸತೇ .. 9.025.04  
 ಅರುಷೋ ಜನಯನ್ಗಿರಃ ಸೋಮಃ ಪವತ ಆಯುಷಕ್ .  
 ಇಂದ್ರಂ ಗಚ್ಛನ್ನವಿಕೃತಃ .. 9.025.05  
 ಆ ಪವಸ್ವ ಮದಿಂತಮ ಪವಿತ್ರಂ ಧಾರೆಯಾ ಕವೇ .  
 ಅರ್ಕಸ್ಯ ಯೋನಿಮಾಸದಂ .. 9.025.06  
 ತಮವ್ಯಕ್ಷಂತ ವಾಜಿನಮುಪಸ್ಥೇ ಅದಿತೇರಧಿ .  
 ವಿಪ್ರಾಸೋ ಅಣ್ವಾ ದ್ವಿಯಾ .. 9.026.01  
 ತಂ ಗಾವೋ ಅಭ್ಯನೂಷತ ಸಹಸ್ರಧಾರಮಕ್ಷಿತಂ .  
 ಇಂದುಂ ಧರ್ತಾರಮಾ ದಿವಃ .. 9.026.02

- ತಂ ವೇಧಾಂ ಮೇಧಯಾಹ್ಯನ್ವವಮಾನಮಧಿ ದ್ಯವಿ .  
 ಧಣಸಿಂ ಭೂರಿಧಾಯಸಂ .. 9.026.03
- ತಮಹ್ಯನ್ಭುರಿಜೋರ್ಧಿಯಾ ಸಂವಸಾನಂ ವಿವಸ್ವತಃ .  
 ಪತಿಂ ವಾಚೋ ಅದಾಭ್ಯಂ .. 9.026.04
- ತಂ ಸಾನಾವಧಿ ಜಾಮಯೋ ಹರಿಂ ಹಿನ್ವಂತ್ಯದ್ರಿಭಿಃ .  
 ಹರ್ಯತಂ ಭೂರಿಚಕ್ಷಸಂ .. 9.026.05
- ತಂ ತ್ವಾ ಹಿನ್ವಂತಿ ವೇಧಸಃ ಪವಮಾನ ಗಿರಾವೃಧಂ .  
 ಇಂದವಿಂದ್ರಾಯ ಮತ್ಸರಂ .. 9.026.06
- ಏಷ ಕವಿರಭಿಷ್ಟುತಃ ಪವಿತ್ರೇ ಅಧಿ ತೋಶತೇ .  
 ಪುನಾನೋ ಘ್ನನ್ನಪ ಸಿದ್ಧಃ .. 9.027.01
- ಏಷ ಇಂದ್ರಾಯ ವಾಯವೇ ಸ್ವರ್ಜಿತ್ವರಿ ಷಿಚ್ಯತೇ .  
 ಪವಿತ್ರೇ ದಕ್ಷಸಾಧನಃ .. 9.027.02
- ಏಷ ನೃಭಿವಿ ನೀಯತೇ ದಿವೋ ಮೂರ್ಧಾ ವೃಷಾ ಸುತಃ .  
 ಸೋಮೋ ವನೇಷು ವಿಶ್ವವಿತ್ .. 9.027.03
- ಏಷ ಗ್ರವ್ಯುರೇಕಿಕ್ರದತ್ತವಮಾನೋ ಹಿರಣ್ಯಯುಃ .  
 ಇಂದುಃ ಸತ್ತಾಜಿದಸ್ವತಃ .. 9.027.04
- ಏಷ ಸೂರ್ಯೇಣ ಹಾಸತೇ ಪವಮಾನೋ ಅಧಿ ದ್ಯವಿ .  
 ಪವಿತ್ರೇ ಮತ್ಸರೋ ಮದಃ .. 9.027.05
- ಏಷ ಶುಷ್ಕೈ ಸಿಷ್ಯದದಂತರಿಕ್ಷೇ ವೃಷಾ ಹರಿಃ .  
 ಪುನಾನ ಇಂದುರಿಂದ್ರಮಾ .. 9.027.06
- ಏಷ ವಾಜೀ ಹಿತೋ ನೃಭಿವಿಶ್ವವಿನ್ಮನಸಸ್ವತಿಃ .  
 ಅವ್ಯೋ ವಾರಂ ವಿ ಧಾವತಿ .. 9.028.01
- ಏಷ ಪವಿತ್ರೇ ಅಕ್ಷರತ್ನೋಮೋ ದೇವೇಭ್ಯಃ ಸುತಃ .  
 ವಿಶ್ವಾ ಧಾಮಾನ್ಯಾವಿಶನ್ .. 9.028.02
- ಏಷ ದೇವಃ ಶುಭಾಯತೇಽಧಿ ಯೋನಾವಮತ್ಯಃ .  
 ವೃತ್ತಹಾ ದೇವವೀತಮಃ .. 9.028.03
- ಏಷ ವೃಷಾ ಕನಿಕ್ರದದ್ದಶಭಿರ್ಜಾಮಿಭಿಯತಃ .  
 ಅಭಿ ದ್ರೋಣಾನಿ ಧಾವತಿ .. 9.028.04
- ಏಷ ಸೂರ್ಯಮರೋಚಯತ್ವವಮಾನೋ ವಿಚರ್ಷಣಿಃ .  
 ವಿಶ್ವಾ ಧಾಮಾನಿ ವಿಶ್ವವಿತ್ .. 9.028.05
- ಏಷ ಶುಷ್ಕೈ ದಾಭ್ಯಃ ಸೋಮಃ ಪುನಾನೋ ಅರ್ಷತಿ .  
 ದೇವಾವೀರೇಘಶಂಸಹಾ .. 9.028.06



- ಪ್ರಾಸ್ಯ ಧಾರಾ ಅಕ್ಷರನ್ವಷ್ಟಃ ಸುತಸ್ಯಾಜಸಾ .  
 ದೇವಾ ಅನು ಪ್ರಭೂಷತಃ .. 9.029.01  
 ಸಪ್ತಿಂ ಮೃಜಂತಿ ವೇಧಸೋ ಗೃಣಂತಃ ಕಾರವೋ ಗಿರಾ .  
 ಜ್ಯೋತಿರ್ಜ್ಜಾನಮುಕ್ಥಂ .. 9.029.02  
 ಸುಷಹಾ ಸೋಮ ತಾನಿ ತೇ ಪುನಾನಾಯ ಪ್ರಭೂವಸೋ .  
 ವರ್ಧಾ ಸಮುದ್ರಮುಕ್ಥಂ .. 9.029.03  
 ವಿಶ್ವಾ ವಸೂನಿ ಸಂಜಯನ್ವವಸ್ವ ಸೋಮ ಧಾರಯಾ .  
 ಇನು ದ್ವೇಷಾಂಸಿ ಸದ್ಯುಕ್ .. 9.029.04  
 ರಕ್ಷಾ ಸು ನೋ ಅರುಷಃ ಸ್ವನಾತ್ಸಮಸ್ಯ ಕಸ್ಯ ಚಿತ್ .  
 ನಿದೋ ಯತ್ರ ಮುಮುಚ್ಛಹೇ .. 9.029.05  
 ಏಂದೋ ಪಾರ್ಥಿವಂ ರಯಿಂ ದಿವ್ಯಂ ಪವಸ್ವ ಧಾರಯಾ .  
 ದ್ಯುಮಂತಂ ಶುಷ್ಮಮಾ ಭರ .. 9.029.06  
 ಪ್ರ ಧಾರಾ ಅಸ್ಯ ಶುಷ್ಮಣೋ ವೃಥಾ ಪವಿತ್ರೇ ಅಕ್ಷರನ್ .  
 ಪುನಾನೋ ವಾಚಮಿಷ್ಯತಿ .. 9.030.01  
 ಇಂದುರ್ಹಿಯಾನಃ ಸೋತೃಭಿರ್ಮೃಜ್ಯಮಾನಃ ಕನಿಕ್ರದತ್ .  
 ಇಯರ್ತಿ ವಗ್ನುಮಿಂದ್ರಿಯಂ .. 9.030.02  
 ಆ ನಃ ಶುಷ್ಮಂ ನೃಷಾಹ್ಯಂ ವೀರವಂತಂ ಪುರುಸ್ಪೃಹಂ .  
 ಪವಸ್ವ ಸೋಮ ಧಾರಯಾ .. 9.030.03  
 ಪ್ರ ಸೋಮೋ ಅತಿ ಧಾರಯಾ ಪವಮಾನೋ ಅಸಿಷ್ಯದತ್ .  
 ಅಭಿ ದ್ರೋಣಾನ್ಯಾಸದಂ .. 9.030.04  
 ಅಪ್ಪು ತ್ವಾ ಮಧುಮತ್ತಮಂ ಹರಿಂ ಹಿನ್ವಂತ್ಯದ್ರಿಭಿಃ .  
 ಇಂದ್ರವಿಂದ್ರಾಯ ಪೀತಯೇ .. 9.030.05  
 ಸುನೋತಾ ಮಧುಮತ್ತಮಂ ಸೋಮಮಿಂದ್ರಾಯ ವಜ್ರಿಣೇ .  
 ಚಾರುಂ ಶರ್ಧಾಯ ಮತ್ಸರಂ .. 9.030.06  
 ಪ್ರ ಸೋಮಾನಃ ಸ್ವಾಧ್ಯಃ ಪವಮಾನಾಸೋ ಅಕ್ರಮುಃ .  
 ರಯಿಂ ಕೃಣ್ವಂತಿ ಚೇತನಂ .. 9.031.01  
 ದಿವಸ್ಪೃಥಿವ್ಯಾ ಅಧಿ ಭವೇಂದೋ ದ್ಯುಮ್ನವರ್ಧನಃ .  
 ಭವಾ ವಾಜಾನಾಂ ಪತಿಃ .. 9.031.02  
 ತುಭ್ಯಂ ವಾತಾ ಅಭಿಪ್ರಿಯಸ್ತುಭ್ಯಮರ್ಷಂತಿ ಸಿಂಧವಃ .  
 ಸೋಮ ವರ್ಧಂತಿ ತೇ ಮಹಃ .. 9.031.03  
 ಆ ಪ್ರಾಯಸ್ವ ಸಮೇತು ತೇ ವಿಶ್ವತಃ ಸೋಮ ವೃಷ್ಟಂ .

- ಭವಾ ವಾಜಸ್ಯ ಸಂಗಧೇ .. 9.031.04  
 ತುಭ್ಯಂ ಗಾವೋ ಘೃತಂ ಪಯೋ ಬಭ್ರೋ ದುದುಹ್ರೇ ಅಕ್ಷಿತಂ .  
 ವರ್ಷಿಷ್ಠೇ ಅಧಿ ಸಾನವಿ .. 9.031.05  
 ಸ್ವಾಯುಧಸ್ಯ ತೇ ಸತೋ ಭುವನಸ್ಯ ಪತೇ ವಯಂ .  
 ಇಂದೋ ಸಖಿತ್ವಮುಶ್ಮಸಿ .. 9.031.06  
 ಪ್ರ ಸೋಮಾಸೋ ಮದ್ರಚ್ಯುತಃ ಶ್ರವಸೇ ನೋ ಮುಘೋನಃ .  
 ಸುತಾ ವಿದಧೇ ಅಕ್ರಮುಃ .. 9.032.01  
 ಆದೀಂ ತ್ರಿತಸ್ಯ ಯೋಷಣೋ ಹರಿಂ ಹಿನ್ವಂತ್ಯದ್ರಿಭಿಃ .  
 ಇಂದುಮಿಂದ್ರಾಯ ಪೀತಯೇ .. 9.032.02  
 ಆದೀಂ ಹಂಸೋ ಯಥಾ ಗಣಂ ವಿಶ್ವಸ್ಯಾವೀವಶನ್ಮತಿಂ .  
 ಅತ್ಯೋ ನ ಗೋಭಿರಜ್ಯತೇ .. 9.032.03  
 ಉಭೇ ಸೋಮಾವಚಾಕಶನ್ಮ ಗೋ ನ ತಕ್ತೋ ಅರ್ಷಸಿ .  
 ಸೀದನ್ವ ತಸ್ಯ ಯೋನಿಮಾ .. 9.032.04  
 ಅಭಿ ಗಾವೋ ಅನೂಷತ ಯೋಷಾ ಜಾರಮಿವ ಪ್ರಿಯಂ .  
 ಅಗ್ನಿಜಿಂ ಯಥಾ ಹಿತಂ .. 9.032.05  
 ಅಸ್ಮೇ ಧೇಹಿ ದ್ಯುಮದ್ಯಶೋ ಮುಘವದ್ಯಶ್ಚ ಮಹ್ಯಂ ಚ .  
 ಸನಿಂ ಮೇಧಾಮುತ ಶ್ರವಃ .. 9.032.06  
 ಪ್ರ ಸೋಮಾಸೋ ವಿಪಶ್ಚಿತೋಽಪಾಂ ನ ಯಂತ್ಯೂರ್ಮಯಃ .  
 ವನಾನಿ ಮಹಿಷಾ ಇವ .. 9.033.01  
 ಅಭಿ ದ್ರೋಣಾನಿ ಬಭ್ರವಃ ಶುಕ್ರಾ ಋತಸ್ಯ ಧಾರೆಯಾ .  
 ವಾಜಂ ಗೋಮಂತಮಕ್ಷರನ್ .. 9.033.02  
 ಸುತಾ ಇಂದ್ರಾಯ ವಾಯವೇ ವರುಣಾಯ ಮರುದ್ಭ್ಯಃ .  
 ಸೋಮಾ ಅರ್ಷಂತಿ ವಿಷ್ಣವೇ .. 9.033.03  
 ತಿಸ್ರೋ ವಾಚ ಉದೀರತೇ ಗಾವೋ ಮಿಮಂತಿ ಧೇನವಃ .  
 ಹರಿರೇತಿ ಕನಿಕ್ರದತ್ .. 9.033.04  
 ಅಭಿ ಬ್ರಹ್ಮೀರನೂಷತ ಯಕ್ಷೀರ್ಷುತಸ್ಯ ಮಾತರಃ .  
 ಮರ್ಮ್ಯಜ್ಯಂತೇ ದಿವಃ ಶಿಶುಂ .. 9.033.05  
 ರಾಯಃ ಸಮುದ್ರಾಶ್ಚತುರೋಽಸ್ಮಭ್ಯಂ ಸೋಮ ವಿಶ್ವತಃ .  
 ಆ ಪವಸ್ವ ಸಹಸ್ರಿಣಃ .. 9.033.06  
 ಪ್ರ ಸುವಾನೋ ಧಾರೆಯಾ ತನೇಂದುರ್ಹಿನ್ವಾನೋ ಅರ್ಷತಿ .  
 ರುಜದ್ಧ ಳ್ವಾ ವ್ಯೋಜಸಾ .. 9.034.01

ಸುತ ಇಂದ್ರಾಯ ವಾಯವೇ ವರುಣಾಯ ಮರುಧ್ಯಾಃ .  
 ಸೋಮೋ ಅರ್ಷತಿ ವಿಷ್ಟವೇ .. 9.034.02  
 ವೃಷಾಣಂ ವೃಷಭಿಯತಂ ಸುನ್ವಂತಿ ಸೋಮಮದ್ರಿಭಿಃ .  
 ದುಹಂತಿ ಶಕ್ಮನಾ ಪಯಃ .. 9.034.03  
 ಭುವತ್ತಿತ್ಸ್ಯ ಮಜ್ಯೋ ಭುವದಿಂದ್ರಾಯ ಮತ್ಸರಃ .  
 ಸಂ ರೂಪೈರೈಜ್ಯತೇ ಹರಿಃ .. 9.034.04  
 ಅಭೀಮೃತಸ್ಯ ವಿಷ್ಟಪಂ ದುಹತೇ ಪೃಶ್ನಿಮಾತರಃ .  
 ಚಾರು ಪ್ರಿಯತಮಂ ಹವಿಃ .. 9.034.05  
 ಸಮೇನಮಹೃತಾ ಇಮಾ ಗಿರೋ ಅರ್ಷಂತಿ ಸಸೃತಃ .  
 ಧೇನೂರ್ವಾಶೋ ಅವೀವಶತ್ .. 9.034.06  
 ಆ ನಃ ಪವಸ್ವ ಧಾರಯಾ ಪವಮಾನ ರಯಿಂ ಪೃಥುಂ .  
 ಯಯಾ ಜ್ಯೋತಿರ್ವಿದಾಸಿ ನಃ .. 9.035.01  
 ಇಂದೋ ಸಮುದ್ರಮೀಂಖಯು ಪವಸ್ವ ವಿಶ್ವಮೇಜಯ .  
 ರಾಯೋ ಧರ್ತಾ ನ ಓಜಸಾ .. 9.035.02  
 ತ್ವಯಾ ವೀರೇಣ ವೀರವೋಽಭಿ ಷ್ಯಾಮ ಪೃತನ್ಯತಃ .  
 ಕ್ಷರಾಣೋ ಅಭಿ ವಾರ್ಯಂ .. 9.035.03  
 ಪ್ರ ವಾಜಮಿಂದುರಿಷ್ಯತಿ ಸಿಷಾಸನ್ವಾಜಸಾ ಋಷಿಃ .  
 ವ್ರತಾ ವಿದಾನ ಆಯುಧಾ .. 9.035.04  
 ತಂ ಗೀರ್ಭಿರ್ವಾಚಮೀಂಖಯಂ ಪುನಾನಂ ವಾಸಯಾಮಸಿ .  
 ಸೋಮಂ ಜನಸ್ಯ ಗೋಪತಿಂ .. 9.035.05  
 ವಿಶ್ವೋ ಯಸ್ಯ ವ್ರತೇ ಜನೋ ದಾಧಾರ ಧರ್ಮಣಸ್ವತೇಃ .  
 ಪುನಾನಸ್ಯ ಪ್ರಭೂವಸೋಃ .. 9.035.06  
 ಅಸರ್ಜಿ ರಥ್ಯೋ ಯಥಾ ಪವಿತ್ರೇ ಚಮ್ವೋಃ ಸುತಃ .  
 ಕಾಷ್ಮ್ನಾಜೀ ನ್ಯಕ್ರಮೀತ್ .. 9.036.01  
 ಸ ವಹ್ನಿಃ ಸೋಮ ಜಾಗ್ರವಿಃ ಪವಸ್ವ ದೇವವೀರತಿ .  
 ಅಭಿ ಕೋಶಂ ಮಧುಶ್ಚುತಂ .. 9.036.02  
 ಸ ನೋ ಜ್ಯೋತೀಂಷಿ ಪೂರ್ವ್ಯ ಪವಮಾನ ವಿ ರೋಚಯ .  
 ಕ್ರತ್ವೇ ದಕ್ಷಾಯ ನೋ ಹಿನು .. 9.036.03  
 ಶುಂಭಮಾನ ಋತಾಯುಭಿರ್ವ್ಯಜ್ಯಮಾನೋ ಗಭಸ್ತೋಃ .  
 ಪವತೇ ವಾರೇ ಅವ್ಯಯೇ .. 9.036.04  
 ಸ ವಿಶ್ವಾ ದಾಶುಷೇ ವಸು ಸೋಮೋ ದಿವ್ಯಾನಿ ಪಾರ್ಥಿವಾ .  
 ಪವತಾಮಾಂತರಿಕ್ಷ್ಯಾ .. 9.036.05

- ಆ ದಿವಸ್ಪೃಷ್ಠಮಶ್ಚಯುರ್ಗವ್ಯಯುಃ ಸೋಮ ರೋಹಸಿ .  
 ವಿರಯುಃ ಶವಸಸ್ಪತೇ .. 9.036.06
- ಸ ಸುತಃ ಪೀತಯೇ ವೃಷಾ ಸೋಮಃ ಪವಿತ್ರೇ ಅರ್ಷತಿ .  
 ವಿಘ್ನನಕ್ಷಾಂಸಿ ದೇವಯುಃ .. 9.037.01
- ಸ ಪವಿತ್ರೇ ವಿಚಕ್ಷಣೋ ಹರಿರರ್ಷತಿ ಧರ್ಣಸಿಃ .  
 ಅಭಿ ಯೋನಿಂ ಕನಿಕ್ರದತ್ .. 9.037.02
- ಸ ವಾಜೀ ರೋಚನಾ ದಿವಃ ಪವಮಾನೋ ವಿ ಧಾವತಿ .  
 ರಕ್ಷೋಹಾ ವಾರಮವ್ಯಯಂ .. 9.037.03
- ಸ ತ್ರಿತಸ್ಯಾಧಿ ಸಾನವಿ ಪವಮಾನೋ ಅರೋಚಯತ್ .  
 ಜಾಮಿಭಿಃ ಸೂರ್ಯಂ ಸಹ .. 9.037.04
- ಸ ವೃತ್ರಹಾ ವೃಷಾ ಸುತೋ ವರಿವೋವಿದದಾಭ್ಯಃ .  
 ಸೋಮೋ ವಾಜಮಿವಾಸರತ್ .. 9.037.05
- ಸ ದೇವಃ ಕವಿನೋಷಿತೋಽಭಿ ದ್ರೋಣಾನಿ ಧಾವತಿ .  
 ಇಂದುರಿಂದ್ರಾಯ ಮಂಹನಾ .. 9.037.06
- ಏಷ ಉ ಸ್ಯ ವೃಷಾ ರಥೋಽವ್ಯೋ ವಾರೇಭಿರರ್ಷತಿ .  
 ಗಚ್ಛನ್ವಾಜಂ ಸಹಸ್ರಿಣಂ .. 9.038.01
- ಏತಂ ತ್ರಿತಸ್ಯ ಯೋಷಣೋ ಹರಿಂ ಹಿನ್ವಂತ್ಯದ್ವಿಭಿಃ .  
 ಇಂದುಮಿಂದ್ರಾಯ ಪೀತಯೇ .. 9.038.02
- ಏತಂ ತ್ಯಂ ಹರಿತೋ ದಶೆ ಮರ್ಮೃಜ್ಯಂತೇ ಅಪಸ್ಸುವಃ .  
 ಯಾಭಿರ್ಮದಾಯ ಶುಂಭತೇ .. 9.038.03
- ಏಷ ಸ್ಯ ಮಾನುಷೀಷ್ಟಾ ಶ್ಲೇನೋ ನ ವಿಕ್ಷು ಸೀದತಿ .  
 ಗಚ್ಛಂಜಾರೋ ನ ಯೋಷಿತಂ .. 9.038.04
- ಏಷ ಸ್ಯ ಮದ್ಯೋ ರಸೋಽವ ಚಷ್ಟೇ ದಿವಃ ಶಿಶುಃ .  
 ಯ ಇಂದುರ್ವಾರಮಾವಿಶತ್ .. 9.038.05
- ಏಷ ಸ್ಯ ಪೀತಯೇ ಸುತೋ ಹರಿರರ್ಷತಿ ಧರ್ಣಸಿಃ .  
 ಕ್ರಂದನ್ಯೋನಿಮಭಿ ಪ್ರಿಯಂ .. 9.038.06
- ಆಶುರರ್ಷ ಬೃಹನ್ಮತೇ ಪರಿ ಪ್ರಿಯೇಣ ಧಾಮ್ನಾ .  
 ಯತ್ರ ದೇವಾ ಇತಿ ಬ್ರವನ್ .. 9.039.01
- ಪರಿಷ್ಟ್ಣನ್ನನಿಷ್ಟ್ಯತಂ ಜನಾಯ ಯಾತಯನ್ನಿಷಃ .  
 ವೃಷ್ಟಿಂ ದಿವಃ ಪರಿ ಸ್ರವ .. 9.039.02
- ಸುತ ಏತಿ ಪವಿತ್ರ ಆ ತ್ವಿಷಿಂ ದಧಾನ ಓಜಸಾ .  
 ವಿಚಕ್ಷಣೋ ವಿರೋಚಯನ್ .. 9.039.03

- ಅಯಂ ಸ ಯೋ ದಿವಸ್ವರಿ ರಘುಯಾಮಾ ಪವಿತ್ರ ಆ .  
 ಸಿಂಧೋರೂರ್ಮಾ ವ್ಯಕ್ಷರತ್ .. 9.039.04  
 ಆವಿವಾಸನ್ವರಾವತೋ ಅಥೋ ಅವಾವತಃ ಸ್ತುತಃ .  
 ಇಂದ್ರಾಯ ಸಿಚ್ಯತೇ ಮಧು .. 9.039.05  
 ಸಮೀಚೀನಾ ಅನೂಷತ ಹರಿಂ ಹಿನ್ವಂತ್ಯದ್ರಿಭಿಃ .  
 ಯೋನಾವೃತಸ್ಯ ಸೀದತ .. 9.039.06  
 ಪುನಾನೋ ಅಕ್ರಮೀದಭಿ ವಿಶ್ವಾ ಮೃಧೋ ವಿಚರ್ಷಣಿಃ .  
 ಶುಂಭಂತಿ ವಿಪ್ರಂ ಧೀತಿಭಿಃ .. 9.040.01  
 ಆ ಯೋನಿಮರುಣೋ ರುಹದ್ಗಮದಿಂದ್ರಂ ವೃಷಾ ಸ್ತುತಃ .  
 ಧ್ರುವೇ ಸದಸಿ ಸೀದತಿ .. 9.040.02  
 ನೂ ನೋ ರಯಿಂ ಮಹಾಮಿಂದೋಽಸ್ಮಭ್ಯಂ ಸೋಮ ವಿಶ್ವತಃ .  
 ಆ ಪವಸ್ವ ಸಹಸ್ರಿಣಂ .. 9.040.03  
 ವಿಶ್ವಾ ಸೋಮ ಪವಮಾನ ದ್ಯುಮ್ನಾನೀಂದ್ರವಾ ಭರ .  
 ವಿದಾಃ ಸಹಸ್ರಿಣೀರಿಷಃ .. 9.040.04  
 ಸ ನಃ ಪುನಾನ ಆ ಭರ ರಯಿಂ ಸ್ತೋತ್ರೇ ಸುವೀರ್ಯಂ .  
 ಜರಿತುರ್ವರ್ಧಯಾ ಗಿರಃ .. 9.040.05  
 ಪುನಾನ ಇಂದ್ರವಾ ಭರ ಸೋಮ ದ್ವಿಬರ್ಹಸಂ ರಯಿಂ .  
 ವೃಷಿನ್ನಿಂದೋ ನ ಉಕ್ತ್ಯಂ .. 9.040.06  
 ಪ್ರ ಯೇ ಗಾವೋ ನ ಭೂರ್ಣಯಸ್ತ್ವೇಷಾ ಅಯಾಸೋ ಅಕ್ರಮುಃ .  
 ಘಂತಃ ಕೃಷ್ಣಾಮಪ ತ್ವಚಂ .. 9.041.01  
 ಸುವಿತಸ್ಯ ಮನಾಮಹೇಽತಿ ಸೇತುಂ ದುರಾವ್ಯಂ .  
 ಸಾಹ್ವಾಂಸೋ ದಸ್ಯಮವೃತಂ .. 9.041.02  
 ಶೃಣ್ವೇ ವೃಷ್ಟೇರಿವ ಸ್ವನಃ ಪವಮಾನಸ್ಯ ಶುಷ್ಮಿಣಃ .  
 ಚರಂತಿ ವಿದ್ಯುತೋ ದಿವಿ .. 9.041.03  
 ಆ ಪವಸ್ವ ಮಹೀಮಿಷಂ ಗೋಮದಿಂದೋ ಹಿರೈಣ್ಯವತ್ .  
 ಅಶ್ವಾವದ್ವಾಜವತ್ಪುತಃ .. 9.041.04  
 ಸ ಪವಸ್ವ ವಿಚರ್ಷಣ ಆ ಮಹೀ ರೋದಸೀ ಪೃಣ .  
 ಉಷಾಃ ಸೂರ್ಯೋ ನ ರಶ್ಮಿಭಿಃ .. 9.041.05  
 ಪರಿ ಣಃ ಶರ್ಮಯಂತ್ಯಾ ಧಾರೆಯಾ ಸೋಮ ವಿಶ್ವತಃ .  
 ಸರಾ ರಸೇವ ವಿಷ್ವಪಂ .. 9.041.06  
 ಜನಯನ್ಪ್ರೋಚನಾ ದಿವೋ ಜನಯನ್ನಪ್ಪು ಸೂರ್ಯಂ .  
 ವಸಾನೋ ಗಾ ಅಪೋ ಹರಿಃ .. 9.042.01

ಏಷ ಪ್ರತ್ನೇನ ಮನ್ಮನಾ ದೇವೋ ದೇವೇಭ್ಯಸ್ಪರಿ .  
 ಧಾರೆಯಾ ಪವತೇ ಸುತಃ .. 9.042.02  
 ವಾವೃಧಾನಾಯ ತೂರ್ವಯೇ ಪವಂತೇ ವಾಜಸಾತಯೇ .  
 ಸೋಮಾಃ ಸಹಸ್ರಪಾಜಸಃ .. 9.042.03  
 ದುಹಾನಃ ಪ್ರತ್ನಮಿತ್ಯಯಃ ಪವಿತ್ರೇ ಪರಿ ಷಿಚ್ಯತೇ .  
 ಕ್ರಂದಂದೇವಾ ಅಜೀಜನತ್ .. 9.042.04  
 ಅಭಿ ವಿಶ್ವಾನಿ ವಾಯುಭಿ ದೇವಾ ಋತಾವೃಧಃ .  
 ಸೋಮಃ ಪುನಾನೋ ಅರ್ಷತಿ .. 9.042.05  
 ಗೋಮನ್ನಃ ಸೋಮ ವೀರವದಶ್ವಾವದ್ವಾಜವತ್ಸುತಃ .  
 ಪವಸ್ವ ಬೃಹತೀರಿಷಃ .. 9.042.06  
 ಯೋ ಅತ್ಯ ಇವ ಮೃಜ್ಯತೇ ಗೋಭಿರ್ಮದಾಯ ಹರ್ಯತಃ .  
 ತಂ ಗೀರ್ಭಿರ್ವಾಸಯಾಮಸಿ .. 9.043.01  
 ತಂ ನೋ ವಿಶ್ವಾ ಅವಸ್ಯವೋ ಗಿರಃ ಶುಂಭಂತಿ ಪ್ರೂರ್ವಥಾ .  
 ಇಂದುಮಿಂದ್ರಾಯ ಪೀತಯೇ .. 9.043.02  
 ಪುನಾನೋ ಯಾತಿ ಹರ್ಯತಃ ಸೋಮೋ ಗೀರ್ಭಿಃ ಪರಿಷ್ಯತಃ .  
 ವಿಪ್ರಸ್ಯ ಮೇಧ್ಯಾತಿಥೇಃ .. 9.043.03  
 ಪವಮಾನ ವಿಧಾ ರಯಿಮಸ್ಮಭ್ಯಂ ಸೋಮ ಸುಶ್ರಿಯಂ .  
 ಇಂದೋ ಸಹಸ್ರವರ್ಚಸಂ .. 9.043.04  
 ಇಂದುರತ್ನೋ ನ ವಾಜಸೃತ್ಯನಿಕ್ರಂತಿ ಪವಿತ್ರ ಆ .  
 ಯದಕ್ಷಾರತಿ ದೇವಯುಃ .. 9.043.05  
 ಪವಸ್ವ ವಾಜಸಾತಯೇ ವಿಪ್ರಸ್ಯ ಗೃಣತೋ ವೃಧೇ .  
 ಸೋಮ ರಾಸ್ವ ಸುವೀರ್ಯಂ .. 9.043.06  
 ಪ್ರ ಣ ಇಂದೋ ಮಹೇ ತನ ಊರ್ಮಿಂ ನ ಬಿಭೃದರ್ಷಸಿ .  
 ಅಭಿ ದೇವಾ ಅಯಾಸ್ಯಃ .. 9.044.01  
 ಮತಿ ಜುಷ್ಣೋ ಧಿಯಾ ಹಿತಃ ಸೋಮೋ ಹಿನ್ವೇ ಪರಾವತಿ .  
 ವಿಪ್ರಸ್ಯ ಧಾರೆಯಾ ಕವಿಃ .. 9.044.02  
 ಅಯಂ ದೇವೇಷು ಜಾಗ್ರವಿಃ ಸುತ ಪತಿ ಪವಿತ್ರ ಆ .  
 ಸೋಮೋ ಯಾತಿ ವಿಚರ್ಷಣಿಃ .. 9.044.03  
 ಸ ನಃ ಪವಸ್ವ ವಾಜಯುಶ್ಚಕ್ರಾಣಶ್ಚಾರುಮದ್ಧರಂ .  
 ಬರ್ಹಿಷ್ಣಾ ಆ ವಿವಾಸತಿ .. 9.044.04  
 ಸ ನೋ ಭಗಾಯ ವಾಯವೇ ವಿಪ್ರವೀರಃ ಸದಾವೃಧಃ .

- ಸೋಮೋ ದೇವೇಷ್ಟಾ ಯಮತ್ .. 9.044.05  
 ಸ ನೋ ಅದ್ಯ ವಸುತಯೇ ಕೃತುವಿದ್ಗತುವಿತ್ತಮಃ .  
 ವಾಜಂ ಜೇಷ್ಠಿ ಶ್ರವೋ ಭೃಹತ್ .. 9.044.06  
 ಸ ಪವಸ್ವ ಮದಾಯ ಕಂ ನೃಚಕ್ಷಾ ದೇವವೀತಯೇ .  
 ಇಂದವಿಂದ್ರಾಯ ಪೀತಯೇ .. 9.045.01  
 ಸ ನೋ ಅರ್ಷಾಭಿ ದೂತ್ಯಂ ತ್ವಮಿಂದ್ರಾಯ ತೋಶನೇ .  
 ದೇವಾನ್ಸಖಿಭ್ಯ ಆ ವರಂ .. 9.045.02  
 ಉತ ತ್ವಾಮರುಣಂ ವಯಂ ಗೋಭಿರಂಜೋ ಮದಾಯ ಕಂ .  
 ವಿ ನೋ ರಾಯೇ ದುರೋ ವೃಧಿ .. 9.045.03  
 ಅತ್ಯೌ ಪವಿತ್ರಮಕ್ರಮೀದ್ವಾಜೀ ಧುರಂ ನ ಯಾಮನಿ .  
 ಇಂದುದೇವೇಷು ಪತ್ಯತೇ .. 9.045.04  
 ಸಮೀ ಸಖಾಯೋ ಅಸ್ವರನ್ವನೇ ಕ್ರೀಳಂತಮತ್ಯವಿಂ .  
 ಇಂದುಂ ನಾವಾ ಅನೂಷತ .. 9.045.05  
 ತಯಾ ಪವಸ್ವ ಧಾರಯಾ ಯಯಾ ಪೀತೋ ವಿಚಕ್ಷನೇ .  
 ಇಂದೋ ಸ್ತೋತ್ರೇ ಸ್ತುವೀರ್ಯಂ .. 9.045.06  
 ಅಸೃಗ್ರಂದೇವವೀತಯೇಽತ್ಯಾಸಃ ಕೃತ್ವಾ ಇವ .  
 ಕ್ಷರಂತಃ ಪರ್ವತಾವೃಧಃ .. 9.046.01  
 ಪರಿಷ್ಮ ತಾಸ ಇಂದವೋ ಯೋಷೇವ ಪಿತ್ರಾವತೀ .  
 ವಾಯುಂ ಸೋಮಾ ಅಸೃಕ್ಷತ .. 9.046.02  
 ಏತೇ ಸೋಮಾಸ ಇಂದವಃ ಪ್ರಯಸ್ವಂತಶ್ಚಮೂ ಸುತಾಃ .  
 ಇಂದ್ರಂ ವರ್ಧಂತಿ ಕರ್ಮಭಿಃ .. 9.046.03  
 ಆ ಧಾವತಾ ಸುಹಸ್ಯಃ ಶುಕ್ರಾ ಗೃಭ್ಣೀತ ಮಂಥಿನಾ .  
 ಗೋಭಿಃ ಶ್ರೀಣೀತ ಮತ್ಸರಂ .. 9.046.04  
 ಸ ಪವಸ್ವ ಧನಂಜಯ ಪ್ರಯಂತಾ ರಾಧಸೋ ಮಹಃ .  
 ಅಸ್ಮಭ್ಯಂ ಸೋಮ ಗಾತುವಿತ್ .. 9.046.05  
 ಏತಂ ಮೃಜಂತಿ ಮರ್ಜ್ಯಂ ಪವಮಾನಂ ದಶ ಕ್ಷಿಪಃ .  
 ಇಂದ್ರಾಯ ಮತ್ಸರಂ ಮದಂ .. 9.046.06  
 ಅಯಾ ಸೋಮಃ ಸುಕೃತ್ಯಯಾ ಮಹಶ್ಚಿದ್ಭ್ಯವರ್ಧತ .  
 ಮಂದಾನ ಉದ್ವೃಷಾಯತೇ .. 9.047.01  
 ಕೃತಾನೀದಸ್ಯ ಕರ್ತ್ವಾ ಚೇತಂತೇ ದಸ್ಯುತರ್ಹಣಾ .  
 ಋಣಾ ಚ ದೃಷ್ಟುಶ್ಚಯತೇ .. 9.047.02  
 ಆತ್ನೋಮ ಇಂದ್ರಿಯೋ ರಸೋ ವಜ್ರಃ ಸಹಸ್ರನಾ ಭುವತ್ .

ಉಕ್ಥಂ ಯದಸ್ಯ ಜಾಯತೇ .. 9.047.03  
 ಸ್ವಯಂ ಕವಿವಿಧತರಿ ವಿಪ್ರಾಯ ರತ್ನಮಿಚ್ಛತಿ .  
 ಯದೀ ಮರ್ಯಜ್ಯತೇ ಧಿಯಃ .. 9.047.04  
 ಸಿಷಾಸತೂ ರಯೀಣಾಂ ವಾಜೇಷ್ಟವತಾಮಿವ .  
 ಭರೇಷು ಜಿಗ್ಯುಷಾಮಸಿ .. 9.047.05  
 ತಂ ತ್ವಾ ನೃಮ್ನಾನಿ ಬಿಭೃತಂ ಸಧಸೇಷು ಮಹೋ ದಿವಃ .  
 ಚಾರುಂ ಸುಕೃತ್ಯಯೇಮಹೇ .. 9.048.01  
 ಸಂವೃಕ್ತಧೃಷ್ಟುಮುಕ್ತ್ಯಂ ಮಹಾಮಹಿವ್ರತಂ ಮದಂ .  
 ಶತಂ ಪುರೋ ರುರುಕ್ಷಣಿಂ .. 9.048.02  
 ಅತಸ್ತ್ವಾ ರಯಿಮಭಿ ರಾಜಾನಂ ಸುಕೃತೋ ದಿವಃ .  
 ಸುಪರ್ಣೋ ಅವ್ಯಧಿರ್ಭರತ್ .. 9.048.03  
 ವಿಶ್ವಸ್ಮಾ ಇತ್ಸ್ಯ ದೃಶೇ ಸಾಧಾರಣಂ ರಜಸ್ತುರಂ .  
 ಗೋಪಾಮೃತಸ್ಯ ವಿರ್ಭರತ್ .. 9.048.04  
 ಅಧಾ ಹಿನ್ವಾನ ಇಂದ್ರಿಯಂ ಜ್ಯಾಯೋ ಮಹಿತ್ವಮಾನಶೇ .  
 ಅಭಿಷ್ಟಿಕ್ವದ್ವಿಚೇರ್ಷಣಿಃ .. 9.048.05  
 ಪವಸ್ವ ವೃಷ್ಟಿಮಾ ಸು ನೋಽಪಾಮೂರ್ಮಿಂ ದಿವಸ್ವರಿ .  
 ಅಯುಕ್ತ್ಯಾ ಭೃಹತೀರಿಷಃ .. 9.049.01  
 ತಯಾ ಪವಸ್ವ ಧಾರಯಾ ಯಯಾ ಗಾವ ಇಹಾಗಮನ್ .  
 ಜನ್ಯಾಸ ಉಪ ನೋ ಗೃಹಂ .. 9.049.02  
 ಘೃತಂ ಪವಸ್ವ ಧಾರಯಾ ಯಜ್ಜೇಷು ದೇವವೀತಮಃ .  
 ಅಸ್ಮಭ್ಯಂ ವೃಷ್ಟಿಮಾ ಪವ .. 9.049.03  
 ಸ ನ ಊರ್ಜೇ ವ್ಯವ್ಯಯಂ ಪವಿತ್ರಂ ಧಾವ ಧಾರಯಾ .  
 ದೇವಾಸಃ ಶೃಣವನ್ವಿ ಕಂ .. 9.049.04  
 ಪವಮಾನೋ ಅಸಿಷ್ಯದ್ರಕ್ಷಾಂಸ್ಯಪಜಂಘನತ್ .  
 ಪ್ರತ್ನವದ್ರೋಚಯನ್ರುಚಃ .. 9.049.05  
 ಉತ್ತೇ ಶುಷ್ಮಾಸ ಈರತೇ ಸಿಂಧೋರೂರ್ಮೇರಿವ ಸ್ವನಃ .  
 ವಾಣಸ್ಯ ಚೋದಯಾ ಪವಿಂ .. 9.050.01  
 ಪ್ರಸವೇ ತ ಉದೀರತೇ ತಿಸ್ರೋ ವಾಚೋ ಮಖಸ್ಯುವಃ .  
 ಯದವ್ಯ ಏಷಿ ಸಾನವಿ .. 9.050.02  
 ಅವ್ಯೋ ವಾರೇ ಪರಿ ಪ್ರಿಯಂ ಹರಿಂ ಹಿನ್ವಂತ್ಯದ್ರಿಭಿಃ .  
 ಪವಮಾನಂ ಮಧುಶ್ಚುತಂ .. 9.050.03  
 ಆ ಪವಸ್ವ ಮದಿಂತಮ ಪವಿತ್ರಂ ಧಾರಯಾ ಕವೇ .



- ಅರ್ಕಸ್ಯ ಯೋನಿಮಾಸದಂ .. 9.050.04  
 ಸ ಪವಸ್ವ ಮದಿಂತಮು ಗೋಭಿರಂಜಾನೋ ಅಕ್ಷುಭಿಃ .  
 ಇಂದವಿಂದ್ರಾಯ ಪೀತಯೇ .. 9.050.05  
 ಅಧ್ವಯೋ ಅದ್ರಿಭಿಃ ಸುತಂ ಸೋಮಂ ಪವಿತ್ರ ಆ ಸೃಜ .  
 ಪುನೀಹೀಂದ್ರಾಯ ಪಾತವೇ .. 9.051.01  
 ದಿವಃ ಪೀಯೂಷಮುತ್ತಮಂ ಸೋಮಮಿಂದ್ರಾಯ ವಜ್ರಿಣೇ .  
 ಸುನೋತಾ ಮಧುಮತ್ತಮಂ .. 9.051.02  
 ತವ ತ್ಯ ಇಂದೋ ಅಂಧಸೋ ದೇವಾ ಮಧೋವ್ಯಶ್ಶತೇ .  
 ಪವಮಾನಸ್ಯ ಮರುತಃ .. 9.051.03  
 ತ್ವಂ ಹಿ ಸೋಮ ವರ್ಧಯನ್ಸುತೋ ಮದಾಯ ಭೂರ್ಣಯೇ .  
 ವೃಷಿನ್ಸ್ತೋತಾರಮೂತಯೇ .. 9.051.04  
 ಅಭ್ಯರ್ಷ ವಿಚಕ್ಷಣ ಪವಿತ್ರಂ ಧಾರಯಾ ಸುತಃ .  
 ಅಭಿ ವಾಜಮುತ ಶ್ರವಃ .. 9.051.05  
 ಪರಿ ದ್ಯುಕ್ಷಃ ಸನದ್ರಯಿರ್ಭರದ್ವಾಜಂ ನೋ ಅಂಧಸಾ .  
 ಸುವಾನೋ ಅರ್ಷ ಪವಿತ್ರ ಆ .. 9.052.01  
 ತವ ಪ್ರತ್ನೇಭಿರಧ್ವಭಿರವ್ಯೋ ವಾರೇ ಪರಿ ಪ್ರಿಯಃ .  
 ಸಹಸ್ರಧಾರೋ ಯಾತ್ತನಾ .. 9.052.02  
 ಚರುರ್ನ ಯಸ್ತಮೀಂಖಯೇಂದೋ ನ ದಾನಮೀಂಖಯ .  
 ವಧೈರ್ವಧಸ್ತವೀಂಖಯ .. 9.052.03  
 ನಿ ಶುಷ್ಮಮಿಂದವೇಷಾಂ ಪುರುಹೂತ ಜನಾನಾಂ .  
 ಯೋ ಅಸ್ಮಾ ಆದಿದೇಶತಿ .. 9.052.04  
 ಶತಂ ನ ಇಂದ ಊತಿಭಿಃ ಸಹಸ್ರಂ ವಾ ಶುಚೀನಾಂ .  
 ಪವಸ್ವ ಮಂಹಯದ್ರಯಿಃ .. 9.052.05  
 ಉತ್ತೇ ಶುಷ್ಮಸೋ ಅಸ್ಥೂ ರಕ್ಷೋ ಭಿಂದಂತೋ ಅದ್ರಿವಃ .  
 ನುದಸ್ವ ಯಾಃ ಪರಿಸ್ಪೃಧಃ .. 9.053.01  
 ಅಯಾ ನಿಜ್ಞಿರೋಜಸಾ ರಥಸಂಗೇ ಧನೇ ಹಿತೇ .  
 ಸ್ತವಾ ಅಬಿಭ್ಯುಷಾ ಹೃದಾ .. 9.053.02  
 ಅಸ್ಯ ವೃತಾನಿ ನಾದೃಷೇ ಪವಮಾನಸ್ಯ ದೂಢ್ಯಾ .  
 ರುಜ ಯಸ್ತ್ವಾ ಪೃತನ್ಯತಿ .. 9.053.03  
 ತಂ ಹಿನ್ವಂತಿ ಮದಚ್ಯುತಂ ಹರಿಂ ನದೀಷು ವಾಜಿನಂ .  
 ಇಂದುಮಿಂದ್ರಾಯ ಮತ್ತರಂ .. 9.053.04

- ಅಸ್ಯ ಪ್ರತ್ನಾಮನು ದ್ಯುತಂ ಶುಕ್ರಂ ದುದುಹೇ ಅಹ್ರಯಃ .  
 ಪಯಃ ಸಹಸ್ರಸಾಮೃಷಿಂ .. 9.054.01
- ಅಯಂ ಸೂರ್ಯ ಇವೋಪದ್ಯಗ್ರಯಂ ಸರಾಂಸಿ ಧಾವತಿ .  
 ಸಪ್ತ ಪ್ರವತ ಆ ದಿವಂ .. 9.054.02
- ಅಯಂ ವಿಶ್ವಾನಿ ತಿಷ್ಠತಿ ಪುನಾನೋ ಭುವನೋಪರಿ .  
 ಸೋಮೋ ದೇವೋ ನ ಸೂರ್ಯಃ .. 9.054.03
- ಪರಿಣೋ ದೇವವೀತಯೇ ವಾಜಾ ಅರ್ಷಸಿ ಗೋಮತಃ .  
 ಪುನಾನ ಇಂದವಿಂದ್ರಯುಃ .. 9.054.04
- ಯವಂಯವಂ ನೋ ಅಂಧಸಾ ಪುಷ್ಪಂಪುಷ್ಪಂ ಪರಿ ಸ್ರವ .  
 ಸೋಮ ವಿಶ್ವಾ ಚ ಸೌಭಗಾ .. 9.055.01
- ಇಂದೋ ಯಥಾ ತವ ಸ್ತವೋ ಯಥಾ ತೇ ಜಾತಮಂಧಸಃ .  
 ನಿ ಬರ್ಹಿಷಿ ಪ್ರಿಯೇ ಸದಃ .. 9.055.02
- ಉತ ನೋ ಗೋವಿದಶ್ಚವಿತ್ವವಸ್ವ ಸೋಮಾಂಧಸಾ .  
 ಮಕ್ಷೂತಮೇಭಿರಹಭಿಃ .. 9.055.03
- ಯೋ ಜಿನಾತಿ ನ ಜೀಯತೇ ಹಂತಿ ಶತ್ರುಮಭೀತ್ಯ .  
 ಸ ಪವಸ್ವ ಸಹಸ್ರಜಿತ್ .. 9.055.04
- ಪರಿ ಸೋಮ ಋತಂ ಬೃಹದಾಶುಃ ಪವಿತ್ರೇ ಅರ್ಷತಿ .  
 ವಿಘ್ನನಕ್ಷಾಂಸಿ ದೇವಯುಃ .. 9.056.01
- ಯತ್ಸೋಮೋ ವಾಜಮರ್ಷತಿ ಶತಂ ಧಾರಾ ಅಪಸ್ಸುವಃ .  
 ಇಂದ್ರಸ್ಯ ಸಖ್ಯಮಾವಿಶನ್ .. 9.056.02
- ಅಭಿ ತ್ವಾ ಯೋಷಣೋ ದಶೆ ಜಾರಂ ನ ಕನ್ಯಾನೂಷತ .  
 ಮೃಜ್ಯಸೇ ಸೋಮ ಸಾತಯೇ .. 9.056.03
- ತ್ವಮಿಂದ್ರಾಯ ವಿಷ್ಣವೇ ಸ್ವಾದುರಿಂದೋ ಪರಿ ಸ್ರವ .  
 ನ್ಯಾನೋತ್ಪನ್ನಾಹ್ಯಂಹಸಃ .. 9.056.04
- ಪ್ರ ತೇ ಧಾರಾ ಅಸಶ್ಚತೋ ದಿವೋ ನ ಯಂತಿ ವೃಷ್ಟಯಃ .  
 ಅಚ್ಚಾ ವಾಜಂ ಸಹಸ್ರಿಣಂ .. 9.057.01
- ಅಭಿ ಪ್ರಿಯಾಣಿ ಕಾವ್ಯಾ ವಿಶ್ವಾ ಚಕ್ಷಾಣೋ ಅರ್ಷತಿ .  
 ಹರಿಸ್ತಂಜಾನ ಆಯುಧಾ .. 9.057.02
- ಸ ಮರ್ವ್ಯಜಾನ ಆಯುಭಿರಿಭೋ ರಾಜೇವ ಸುವ್ರತಃ .  
 ಶ್ಯೇನೋ ನ ವಂಸು ಷೀದತಿ .. 9.057.03
- ಸ ನೋ ವಿಶ್ವಾ ದಿವೋ ವಸೂತೋ ಪೃಥಿವ್ಯಾ ಅಧಿ .  
 ಪುನಾನ ಇಂದವಾ ಭೆರ .. 9.057.04

- ತರತ್ಸ ಮಂದೀ ಧಾವತಿ ಧಾರಾ ಸುತಸ್ಯಾಂಧಸಃ .  
 ತರತ್ಸ ಮಂದೀ ಧಾವತಿ .. 9.058.01  
 ಉಸ್ರಾ ವೇದ ವಸೂನಾಂ ಮರ್ತಸ್ಯ ದೇವ್ಯವಸಃ .  
 ತರತ್ಸ ಮಂದೀ ಧಾವತಿ .. 9.058.02  
 ಧ್ವಸ್ರಯೋಃ ಪುರುಷಂತೋರಾ ಸಹಸ್ರಾಣಿ ದದ್ಮಹೇ .  
 ತರತ್ಸ ಮಂದೀ ಧಾವತಿ .. 9.058.03  
 ಆ ಯಯೋಸ್ತಿಂಶತಂ ತನಾ ಸಹಸ್ರಾಣಿ ಚ ದದ್ಮಹೇ .  
 ತರತ್ಸ ಮಂದೀ ಧಾವತಿ .. 9.058.04  
 ಪವಸ್ವ ಗೋಜಿದಶ್ವಜಿದ್ವಿಶ್ವಜಿತೋಮ ರಣ್ಯಜಿತ್ .  
 ಪ್ರಜಾವದ್ರತ್ನಮಾ ಭರ .. 9.059.01  
 ಪವಸ್ವಾದ್ಯೋ ಅದಾಭ್ಯಃ ಪವಸ್ವಾಷಧೀಭ್ಯಃ .  
 ಪವಸ್ವ ದಿಷಣಾಭ್ಯಃ .. 9.059.02  
 ತ್ವಂ ಸೋಮ ಪವಮಾನೋ ವಿಶ್ವಾನಿ ದುರಿತಾ ತರ .  
 ಕವಿಃ ಸೀದ ನಿ ಬರ್ಹಿಷಿ .. 9.059.03  
 ಪವಮಾನ ಸ್ವರ್ವಿದೋ ಜಾಯಮಾನೋಽಭವೋ ಮಹಾನ್ .  
 ಇಂದೋ ವಿಶ್ವಾ ಅಭೀದಸಿ .. 9.059.04  
 ಪ್ರ ಗಾಯತ್ರೇಣ ಗಾಯತ ಪವಮಾನಂ ವಿಚರ್ಷಣಿಂ .  
 ಇಂದುಂ ಸಹಸ್ರಚಕ್ಷಸಂ .. 9.060.01  
 ತಂ ತ್ವಾ ಸಹಸ್ರಚಕ್ಷಸಮಥೋ ಸಹಸ್ರಭರ್ಣಸಂ .  
 ಅತಿ ವಾರಮಪಾವಿಷುಃ .. 9.060.02  
 ಅತಿ ವಾರಾನ್ವವಮಾನೋ ಅಸಿಷ್ಯದತ್ಕಲಶಾ ಅಭಿ ಧಾವತಿ .  
 ಇಂದ್ರಸ್ಯ ಹಾದ್ಯಾ ವಿಶನ್ .. 9.060.03  
 ಇಂದ್ರಸ್ಯ ಸೋಮ ರಾಧಸೇ ಶಂ ಪವಸ್ವ ವಿಚರ್ಷಣೇ .  
 ಪ್ರಜಾವದ್ರೇತ ಆ ಭರ .. 9.060.04  
 ಅಯಾ ವೀತೀ ಪರಿ ಸ್ರವ ಯಸ್ತೆ ಇಂದೋ ಮದೇಷ್ವಾ .  
 ಅವಾಹನ್ನವತೀರ್ನವೆ .. 9.061.01  
 ಪುರಃ ಸದ್ಯ ಇತ್ಥಾಧಿಯೇ ದಿವೋದಾಸಾಯ ಶಂಬರಂ .  
 ಅಧ ತ್ಯಂ ತುರ್ವಶಂ ಯದುಂ .. 9.061.02  
 ಪರಿ ಷೋ ಅಶ್ವಮಶ್ವವಿದೋಮದಿಂದೋ ಹಿರಣ್ಯವತ್ .  
 ಕ್ಷರಾ ಸಹಸ್ರೀರಿಷಃ .. 9.061.03  
 ಪವಮಾನಸ್ಯ ತೇ ವ್ರಯಂ ಪವಿತ್ರಮಭ್ಯಂದತಃ .  
 ಸಖಿತ್ವಮಾ ವ್ಯಣೀಮಹೇ .. 9.061.04

- ಯೇ ತೇ ಪ್ರವಿತ್ರಮೂರ್ಮಯೋಽಭಿಕ್ಷರಂತಿ ಧಾರಯಾ .  
ತೇಭಿರ್ನಃ ಸೋಮ ಮೃಳಯ .. 9.061.05
- ಸ ನಃ ಪುನಾನ ಆ ಭರ ರಯಿಂ ವೀರವತೀಮಿಷಂ .  
ಈಶಾನಃ ಸೋಮ ವಿಶ್ವತಃ .. 9.061.06
- ಏತಮು ತ್ಯಂ ದಶ ಕ್ಷಿಪೋ ಮೃಜಂತಿ ಸಿಂಧುಮಾತರಂ .  
ಸಮಾದಿತ್ಯೇಭಿರಖ್ಯತ .. 9.061.07
- ಸಮಿಂದ್ರೇಣೋತ ವಾಯುನಾ ಸುತ ಏತಿ ಪ್ರವಿತ್ರ ಆ .  
ಸಂ ಸೂರ್ಯಸ್ಯ ರಶ್ಮಿಭಿಃ .. 9.061.08
- ಸ ನೋ ಭಗಾಯ ವಾಯವೇ ಪೂಷ್ಟೇ ಪವಸ್ವ ಮಧುಮಾನ್ .  
ಚಾರುರ್ಮಿತ್ರೇ ವರುಣೇ ಚ .. 9.061.09
- ಉಚ್ಚಾ ತೇ ಜಾತಮಂಧಸೋ ದಿವಿ ಷದ್ಭೂಮ್ಯಾ ದದೇ .  
ಉಗ್ರಂ ಶರ್ಮ ಮಹಿ ಶ್ರವಃ .. 9.061.10
- ಏನಾ ವಿಶ್ವಾನ್ಯಯ ಆ ದ್ಯುಮ್ನಾನಿ ಮಾನುಷಾಣಾಂ .  
ಸಿಷಾಸಂತೋ ವನಾಮಹೇ .. 9.061.11
- ಸ ನ ಇಂದ್ರಾಯ ಯಜ್ಯವೇ ವರುಣಾಯ ಮರುದ್ಭ್ಯಃ .  
ವರಿವೋವಿತ್ತರಿ ಸ್ರವ .. 9.061.12
- ಉಪೋ ಷು ಜಾತಮಪ್ಪುರಂ ಗೋಭಿರ್ಭಗಂ ಪರಿಷ್ಕೃತಂ .  
ಇಂದುಂ ದೇವಾ ಅಯಾಸಿಷುಃ .. 9.061.13
- ತಮಿದ್ವರ್ಧತು ನೋ ಗಿರೋ ವತ್ಸಂ ಸಂಶಿಶ್ವರೀರಿವ .  
ಯ ಇಂದ್ರಸ್ಯ ಹೃದಂಸನಿಃ .. 9.061.14
- ಅರ್ಷಾ ಣಃ ಸೋಮ ಶಂ ಗವೇ ಧುಕ್ಷಸ್ವ ಪಿಪ್ಯುಷೀಮಿಷಂ .  
ವರ್ಧಾ ಸಮುದ್ರಮುಕ್ಲ್ಯಂ .. 9.061.15
- ಪವಮಾನೋ ಅಜೀಜನದ್ಧಿವಶ್ಚಿತ್ರಂ ನ ತನ್ಯತುಂ .  
ಜ್ಯೋತಿವೈಶ್ವಾನರಂ ಭೃಹತ್ .. 9.061.16
- ಪವಮಾನಸ್ಯ ತೇ ರಸೋ ಮದೋ ರಾಜನ್ನದುಚ್ಛುನಃ .  
ವಿ ವಾರಮವ್ಯಮರ್ಷತಿ .. 9.061.17
- ಪವಮಾನ ರಸಸ್ತವ ದಕ್ಷೋ ವಿ ರಾಜತಿ ದ್ಯುಮಾನ್ .  
ಜ್ಯೋತಿರ್ವಿಶ್ವಂ ಸ್ವರ್ಧೃಶೇ .. 9.061.18
- ಯಸ್ತೇ ಮದೋ ವರೇಣ್ಯಸ್ತೇನಾ ಪವಸ್ವಾಂಧಿನಾ .  
ದೇವಾವೀರಘಶಂಸಹಾ .. 9.061.19
- ಜಘ್ನಿವ್ಯತ್ರಮಮಿತ್ರಿಯಂ ಸಸ್ವಿರ್ವಾಜಂ ದಿವೇದಿವೇ .  
ಗೋಷಾ ಉ ಅಶ್ವನಾ ಅಸಿ .. 9.061.20

ಸಮಿಶ್ಲೋ ಅರುಷೋ ಭವ ಸೂಪಸ್ಥಾಭಿರ್ನ ಧೇನುಭಿಃ .  
 ಸೀದಂಭ್ಯೇನೋ ನ ಯೋನಿಮಾ .. 9.061.21  
 ಸ ಪವಸ್ವ ಯ ಆವಿಥೇಂದ್ರಂ ವೃತ್ರಾಯ ಹಂತವೇ .  
 ವವ್ರಿವಾಂಸಂ ಮಹೀರಪಃ .. 9.061.22  
 ಸುವೀರಾಸೋ ವಯಂ ಧನಾ ಜಯೇಮ ಸೋಮ ಮೀಡ್ವಃ .  
 ಪುನಾನೋ ವರ್ಧನೋ ಗಿರಃ .. 9.061.23  
 ತ್ವೋತಾಸಸ್ತವಾಸಾ ಸ್ಯಾಮ ವನ್ವಂತೆ ಆಮುರಃ .  
 ಸೋಮ ವ್ರತೇಷು ಜಾಗೃಹಿ .. 9.061.24  
 ಅಪಘ್ನವತೇ ಮೃಧೋಽಪ ಸೋಮೋ ಅರಾವ್ವಃ .  
 ಗಚ್ಛನ್ನಿಂದ್ರಸ್ಯ ನಿಷ್ಕ್ರತಂ .. 9.061.25  
 ಮಹೋ ನೋ ರಾಯ ಆ ಭರ ಪವಮಾನ ಜುಹೀ ಮೃಧಃ .  
 ರಾಸ್ವೇಂದೋ ವೀರವದ್ಯಶಃ .. 9.061.26  
 ನ ತ್ವಾ ಶತಂ ಚನ ಹುತೋ ರಾಧೋ ದಿತ್ಸಂತಮಾ ಮಿನನ್ .  
 ಯತ್ಪುನಾನೋ ಮಖಸ್ಯಸೇ .. 9.061.27  
 ಪವಸ್ವೇಂದೋ ವೃಷಾ ಸುತಃ ಕೃಧೀ ನೋ ಯಶಸೋ ಜನೇ .  
 ವಿಶ್ವಾ ಅಪ ದ್ವಿಷೋ ಜಹಿ .. 9.061.28  
 ಅಸ್ಯ ತೇ ಸಖ್ಯೇ ವಯಂ ತವೇಂದೋ ದ್ಯುಮ್ನ ಉತ್ತಮೇ .  
 ಸಾಸಹ್ಯಾಮ ಪೃತನ್ಯತಃ .. 9.061.29  
 ಯಾ ತೇ ಭೀಮಾನ್ಯಾಯುಧಾ ತಿಗ್ಮಾನಿ ಸಂತಿ ಧೂರ್ವಣೇ .  
 ರಕ್ಷಾ ಸಮಸ್ಯ ನೋ ನಿದಃ .. 9.061.30  
 ಏತೇ ಅಸೃಗ್ರಮಿಂದ್ರವಸ್ತಿರಃ ಪವಿತ್ರಮಾಶವಃ .  
 ವಿಶ್ವಾನ್ಯಭಿ ಸೌಭೆಗಾ .. 9.062.01  
 ವಿಘ್ನಂತೋ ದುರಿತಾ ಪುರು ಸುಗಾ ತೋಕಾಯ ವಾಜಿನಃ .  
 ತನಾ ಕೃಣ್ವಂತೋ ಅವರ್ತೇ .. 9.062.02  
 ಕೃಣ್ವಂತೋ ವರಿವೋ ಗವೇಽಭ್ಯರ್ಷಂತಿ ಸುಷ್ವತಿಂ .  
 ಇಳಾಮಸ್ಮಭ್ಯಂ ಸಂಯತಂ .. 9.062.03  
 ಅಸಾವ್ಯಂಶುರ್ಮದಾಯಾಪ್ಸು ದಕ್ಷೋ ಗಿರಿಷ್ಠಾಃ .  
 ಶ್ಯೇನೋ ನ ಯೋನಿಮಾಸದತ್ .. 9.062.04  
 ಶುಭ್ರಮಂಧೋ ದೇವವಾತಮಪ್ಸು ಧೂತೋ ನೃಭಿಃ ಸುತಃ .  
 ಸ್ವದಂತಿ ಗಾವಃ ಪಯೋಭಿಃ .. 9.062.05  
 ಆದೀಮಶ್ವಂ ನ ಹೇತಾರೋಶುಶುಭನ್ನಮೃತಾಯ .  
 ಮಧ್ವೋ ರಸಂ ಸಧಮಾದೇ .. 9.062.06

- ಯಾಸ್ತೇ ಧಾರಾ ಮಧುಶ್ಚತೋಽಸೃಗ್ರಮಿಂದ ಊತಯೇ .  
 ತಾಭಿಃ ಪವಿತ್ರಮಾಸದಃ .. 9.062.07
- ಸೋ ಅರ್ಷೇಂದ್ರಾಯ ಪಿತಯೇ ತಿರೋ ರೋಮಾಣ್ಯವ್ಯಯಾ .  
 ಸೀದನ್ಯೋನಾ ವನೇಷ್ಟಾ .. 9.062.08
- ತ್ವಮಿಂದೋ ಪರಿ ಸ್ರವ ಸ್ವಾದಿಷ್ಟೋ ಅಂಗಿರೋಭ್ಯಃ .  
 ವರಿವೋವಿದ್ಭೃತಂ ಪಯಃ .. 9.062.09
- ಅಯಂ ವಿಚರ್ಷಣಿರ್ಹಿತಃ ಪವಮಾನಃ ಸ ಚೇತತಿ .  
 ಹಿನ್ವಾನ ಆಪ್ಯಂ ಬೃಹತ್ .. 9.062.10
- ಏಷ ವೃಷಾ ವೃಷವ್ರತಃ ಪವಮಾನೋ ಅಶಸ್ತಿಹಾ .  
 ಕರದ್ವಸೂನಿ ದಾಶುಷೇ .. 9.062.11
- ಆ ಪವಸ್ವ ಸಹಸ್ರಿಣಂ ರಯಿಂ ಗೋಮಂತಮಶ್ವಿನಂ .  
 ಪುರುಶ್ಚಂದ್ರಂ ಪುರುಸ್ಪೃಹಂ .. 9.062.12
- ಏಷ ಸ್ಯ ಪರಿ ಪಿಚ್ಯತೇ ಮರ್ಮ್ಯಜ್ಯಮಾನ ಆಯುಭಿಃ .  
 ಉರುಗಾಯಃ ಕವಿಕ್ರತುಃ .. 9.062.13
- ಸಹಸ್ರೋತಿಃ ಶತಾಮಘೋ ವಿಮಾನೋ ರಜಸಃ ಕವಿಃ .  
 ಇಂದ್ರಾಯ ಪವತೇ ಮದಃ .. 9.062.14
- ಗಿರಾ ಜಾತ ಇಹ ಸ್ತುತ ಇಂದ್ರಿಂದ್ರಾಯ ಧೀಯತೇ .  
 ವಿಯೋನಾ ವಸತಾವಿವ .. 9.062.15
- ಪವಮಾನಃ ಸುತೋ ನೃಭಿಃ ಸೋಮೋ ವಾಜಮಿವಾಸರತ್ .  
 ಚಮೂಷು ಶಕ್ಯನ್ನಾಸದಂ .. 9.062.16
- ತಂ ತ್ರಿಪೃಷ್ಠೇ ತ್ರಿವಂಧುರೇ ರಥೇ ಯುಂಜಂತಿ ಯಾತವೇ .  
 ಋಷೀಣಾಂ ಸಪ್ತ ಧೀತಿಭಿಃ .. 9.062.17
- ತಂ ಸೋತಾರೋ ಧನಸ್ವೃತಮಾಶುಂ ವಾಜಾಯ ಯಾತವೇ .  
 ಹರಿಂ ಹಿನೋತ ವಾಜಿನಂ .. 9.062.18
- ಆವಿಶನ್ಸಲಶಂ ಸುತೋ ವಿಶ್ವಾ ಅರ್ಷನ್ನಭಿ ಶ್ರಿಯಃ .  
 ಶೂರೋ ನ ಗೋಷು ತಿಷ್ಠತಿ .. 9.062.19
- ಆ ತ ಇಂದೋ ಮದಾಯ ಕಂ ಪಯೋ ದುಹಂತ್ಯಾಯವಃ .  
 ದೇವಾ ದೇವೇಭ್ಯೋ ಮಧು .. 9.062.20
- ಆ ನಃ ಸೋಮಂ ಪವಿತ್ರ ಆ ಸೃಜತಾ ಮಧುಮತ್ತಮಂ .  
 ದೇವೇಭ್ಯೋ ದೇವಶ್ರುತ್ತಮಂ .. 9.062.21
- ಏತೇ ಸೋಮಾ ಅಸೃಕ್ಷತ ಗೃಣಾನಾಃ ಶ್ರವಸೇ ಮಹೇ .  
 ಮದಿಂತಮಸ್ಯ ಧಾರಯಾ .. 9.062.22

- ಅಭಿ ಗವ್ಯಾನಿ ವೀತಯೇ ನೃಮ್ಣಾ ಪುನಾನೋ ಅರ್ಷಸಿ .  
 ಸನದ್ವಾಜಃ ಪರಿ ಸ್ರವ .. 9.062.23
- ಉತ ನೋ ಗೋಮತಿರೀಷೋ ವಿಶ್ವಾ ಅರ್ಷ ಪರಿಷ್ಟುಭಃ .  
 ಗೃಣಾನೋ ಜಮದಗ್ನಿನಾ .. 9.062.24
- ಪವೆಸ್ವ ವಾಚೋ ಅಗ್ರಿಯಃ ಸೋಮ ಚಿತ್ರಾಭಿರೂತಿಭಿಃ .  
 ಅಭಿ ವಿಶ್ವಾನಿ ಕಾವ್ಯಾ .. 9.062.25
- ತ್ವಂ ಸಮುದ್ರಿಯಾ ಅಪೋಽಗ್ರಿಯೋ ವಾಚೆ ಈರಯನ್ .  
 ಪವೆಸ್ವ ವಿಶ್ವಮೇಜಯ .. 9.062.26
- ತುಭ್ಯೇಮಾ ಭುವನಾ ಕವೇ ಮಹಿಮ್ನೇ ಸೋಮ ತಸ್ಥಿರೇ .  
 ತುಭ್ಯಮರ್ಷಂತಿ ಸಿಂಧವಃ .. 9.062.27
- ಪ್ರ ತೇ ದಿವೋ ನ ವೃಷ್ಟಯೋ ಧಾರಾ ಯಂತ್ಯಸಶ್ಚತಃ .  
 ಅಭಿ ಶುಕ್ರಾಮಪಸ್ತಿರಂ .. 9.062.28
- ಇಂದ್ರಾಯೇಂದುಂ ಪುನೀತನೋಗ್ರಂ ದಕ್ಷಾಯ ಸಾಧನಂ .  
 ಈಶಾನಂ ವೀತಿರಾಧನಂ .. 9.062.29
- ಪವಮಾನ ಋತಃ ಕವಿಃ ಸೋಮಃ ಪವಿತ್ರಮಾಸದತ್ .  
 ದಧೆತ್ಯೋತ್ರೇ ಸುವೀರ್ಯಂ .. 9.062.30
- ಆ ಪವಸ್ವ ಸಹಸ್ರಿಣಂ ರಯಿಂ ಸೋಮ ಸುವೀರ್ಯಂ .  
 ಅಸ್ಮೇ ಶ್ರವಾಂಸಿ ಧಾರಯ .. 9.063.01
- ಇಷಮೂರ್ಜಂ ಚ ಪಿನ್ವಸ ಇಂದ್ರಾಯ ಮತ್ಸರಿಂತಮಃ .  
 ಚಮೂಷ್ಟಾ ನಿ ಪೀದಸಿ .. 9.063.02
- ಸುತ ಇಂದ್ರಾಯ ವಿಷ್ಟವೇ ಸೋಮಃ ಕಲಶೇ ಅಕ್ಷರತ್ .  
 ಮಧುಮಾ ಅಸ್ತು ವಾಯವೇ .. 9.063.03
- ಏತೇ ಅಸೃಗ್ರಮಾಶವೋಽತಿ ಹ್ವರಾಂಸಿ ಬಭ್ರವಃ .  
 ಸೋಮಾ ಋತಸ್ಯ ಧಾರಯಾ .. 9.063.04
- ಇಂದ್ರಂ ವರ್ಧಂತೋ ಅಪ್ತುರಃ ಕೃಣ್ವಂತೋ ವಿಶ್ವಮಾಯಂ .  
 ಅಪಘ್ನಂತೋ ಅರಾಷ್ಟಃ .. 9.063.05
- ಸುತಾ ಅನು ಸ್ವಮಾ ರಜೋಽಭ್ಯರ್ಷಂತಿ ಬಭ್ರವಃ .  
 ಇಂದ್ರಂ ಗಚ್ಛಂತ ಇಂದವಃ .. 9.063.06
- ಅಯಾ ಪವಸ್ವ ಧಾರಯಾ ಯಯಾ ಸೂರ್ಯಮರೋಚಯಃ .  
 ಹಿನ್ವಾನೋ ಮಾನುಷೀರಪಃ .. 9.063.07
- ಅಯುಕ್ತ ಸೂರ ಏತಶಂ ಪವಮಾನೋ ಮನಾವಧಿ .  
 ಅಂತರಿಕ್ಷೇಣ ಯಾತವೇ .. 9.063.08

- ಉತ ತ್ಯಾ ಹರಿತೋ ದಶ ಸೂರೋ ಅಯುಕ್ತ ಯಾತವೇ .  
 ಇಂದುರಿಂದ್ರ ಇತಿ ಬ್ರುವನ್ .. 9.063.09
- ಪರೀತೋ ವಾಯವೇ ಸುತಂ ಗಿರ ಇಂದ್ರಾಯ ಮತ್ಸರಂ .  
 ಅವೋ ವಾರೇಷು ಸಿಂಚತ .. 9.063.10
- ಪವಮಾನ ವಿದಾ ರಯಿಮಸ್ಮಭ್ಯಂ ಸೋಮ ದುಷ್ಟರಂ .  
 ಯೋ ದೂಣಾಶೋ ವನುಷ್ಯತಾ .. 9.063.11
- ಅಭ್ಯರ್ಷ ಸಹಸ್ರಿಣಂ ರಯಿಂ ಗೋಮಂತಮಶ್ವಿನಂ .  
 ಅಭಿ ವಾಜಮುತ ಶ್ರವಃ .. 9.063.12
- ಸೋಮೋ ದೇವೋ ನ ಸೂರ್ಯೋಽದ್ರಿಭಿಃ ಪವತೇ ಸ್ತುತಃ .  
 ದಧಾನಃ ಕಲಶೇ ರಸಂ .. 9.063.13
- ಏತೇ ಧಾಮನ್ಯಾರ್ಯಾ ಶುಕ್ರಾ ಋತಸ್ಯ ಧಾರಯಾ .  
 ವಾಜಂ ಗೋಮಂತಮಕ್ಷರನ್ .. 9.063.14
- ಸುತಾ ಇಂದ್ರಾಯ ವಜ್ರಿಣೇ ಸೋಮಾಸೋ ದಧ್ಯಾಶಿರಃ .  
 ಪವಿತ್ರಮತ್ಯಕ್ಷರನ್ .. 9.063.15
- ಪ್ರ ಸೋಮ ಮಧುಮತ್ತಮೋ ರಾಯೇ ಅರ್ಷ ಪವಿತ್ರ ಆ .  
 ಮದೋ ಯೋ ದೇವವೀತಮಃ .. 9.063.16
- ತಮೀ ಮೃಜಂತ್ಯಾಯವೋ ಹರಿಂ ನದೀಷು ವಾಜಿನಂ .  
 ಇಂದುಮಿಂದ್ರಾಯ ಮತ್ಸರಂ .. 9.063.17
- ಆ ಪವಸ್ವ ಹಿರಣ್ಯವದಶ್ವಾವತ್ನೋಮ ವೀರವತ್ .  
 ವಾಜಂ ಗೋಮಂತಮಾ ಭರ .. 9.063.18
- ಪರಿ ವಾಜೇ ನ ವಾಜಯುಮವೋ ವಾರೇಷು ಸಿಂಚತ .  
 ಇಂದ್ರಾಯ ಮಧುಮತ್ತಮಂ .. 9.063.19
- ಕವಿಂ ಮೃಜಂತಿ ಮರ್ಜ್ಯಂ ಧೀಭಿರ್ವಿಪ್ರಾ ಅವಸ್ಯವಃ .  
 ವೃಷಾ ಕನಿಕ್ರದರ್ಷತಿ .. 9.063.20
- ವೃಷಣಂ ಧೀಭಿರಪ್ತುರಂ ಸೋಮಮೃತಸ್ಯ ಧಾರಯಾ .  
 ಮತೀ ವಿಪ್ರಾಃ ಸಮಸ್ವರನ್ .. 9.063.21
- ಪವಸ್ವ ದೇವಾಯುಷಗಿಂದ್ರಂ ಗಚ್ಛತು ತೇ ಮದಃ .  
 ವಾಯುಮಾ ರೋಹ ಧರ್ಮಣಾ .. 9.063.22
- ಪವಮಾನ ನಿ ತೋಶಸೇ ರಯಿಂ ಸೋಮ ಶ್ವವಾಯ್ಯಂ .  
 ಪ್ರಿಯಃ ಸಮುದ್ರಮಾ ವಿಶ .. 9.063.23
- ಅಪಘ್ನವಸೇ ಮೃಧಃ ಕೃತುವಿತ್ನೋಮ ಮತ್ಸರಃ .  
 ನುದಸ್ವಾದೇವಯುಂ ಜನಂ .. 9.063.24



- ಪವಮಾನಾ ಅಸೃಕ್ಷತ ಸೋಮಾಃ ಶುಕ್ರಾಸ ಇಂದವಃ .  
 ಅಭಿ ವಿಶ್ವಾನಿ ಕಾವ್ಯಾ .. 9.063.25  
 ಪವಮಾನಾಸ ಆಶವಃ ಶುಭ್ರಾ ಅಸೃಗ್ಮಮಿಂದವಃ .  
 ಘಂತೋ ವಿಶ್ವಾ ಅಪ ದ್ವಿಷಃ .. 9.063.26  
 ಪವಮಾನಾ ದಿವಸ್ಪರ್ಯಂತರಿಕ್ಷಾದಸೃಕ್ಷತ .  
 ಪೃಥಿವ್ಯಾ ಅಧಿ ಸಾನವಿ .. 9.063.27  
 ಪುನಾನಃ ಸೋಮ ಧಾರಯೇಂದೋ ವಿಶ್ವಾ ಅಪ ಸ್ಥಿಧಃ .  
 ಜಹಿ ರಕ್ಷಾಂಸಿ ಸುಕ್ರತೋ .. 9.063.28  
 ಅಪಘ್ನೋಮ ರಕ್ಷಸೋಽಭ್ಯರ್ಷ ಕನಿಕ್ರದತ್ .  
 ದ್ಯುಮಂತಂ ಶುಷ್ಮಮುತ್ತಮಂ .. 9.063.29  
 ಅಸ್ಮೇ ವಸೂನಿ ಧಾರಯ ಸೋಮ ದಿವ್ಯಾನಿ ಪಾರ್ಥಿವಾ .  
 ಇಂದೋ ವಿಶ್ವಾನಿ ವಾಯಾಃ .. 9.063.30  
 ವೃಷಾ ಸೋಮ ದ್ಯುಮಾ ಅಸಿ ವೃಷಾ ದೇವ ವೃಷವ್ರತಃ .  
 ವೃಷಾ ಧರ್ಮಾಣಿ ದಧಿಷೇ .. 9.064.01  
 ವೃಷ್ಟಸ್ತೇ ವೃಷ್ಟ್ಯಂ ಶವೋ ವೃಷಾ ವನಂ ವೃಷಾ ಮದಃ .  
 ಸತ್ಯಂ ವೃಷಸ್ವೃಷೇದಸಿ .. 9.064.02  
 ಅಶ್ವೋ ನ ಚಿಕ್ರದೋ ವೃಷಾ ಸಂ ಗಾ ಇಂದೋ ಸಮವ್ರತಃ .  
 ವಿ ನೋ ರಾಯೇ ದುರೋ ವೃಥಿ .. 9.064.03  
 ಅಸೃಕ್ಷತ ಪ್ರ ವಾಜಿನೋ ಗವ್ಯಾ ಸೋಮಾಸೋ ಅಶ್ವಯಾ .  
 ಶುಕ್ರಾಸೋ ವೀರಯಾಶವಃ .. 9.064.04  
 ಶುಂಭಮಾನಾ ಋತಾಯುಭಿರ್ಮೃಜ್ಯಮಾನಾ ಗಭಿಸ್ತೋಃ .  
 ಪವಂತೇ ವಾರೇ ಅವ್ಯಯೇ .. 9.064.05  
 ತೇ ವಿಶ್ವಾ ದಾಶುಷೇ ವಸು ಸೋಮಾ ದಿವ್ಯಾನಿ ಪಾರ್ಥಿವಾ .  
 ಪವಂತಾಮಾಂತರಿಕ್ಷಾ .. 9.064.06  
 ಪವಮಾನಸ್ಯ ವಿಶ್ವವಿತ್ಯ ತೇ ಸರ್ಗಾ ಅಸೃಕ್ಷತ .  
 ಸೂರ್ಯಸ್ಯೇವ ನ ರಶ್ಮಯಃ .. 9.064.07  
 ಕೇತುಂ ಕೃಣ್ಣಂದ್ರಿವಸ್ವರಿ ವಿಶ್ವಾ ರೂಪಾಭ್ಯರ್ಷಸಿ .  
 ಸಮುದ್ರಃ ಸೋಮ ಪಿನ್ವಸೇ .. 9.064.08  
 ಹಿನ್ವಾನೋ ವಾಚಮಿಷ್ಯಸಿ ಪವಮಾನ ವಿಧಿರ್ಮಣಿ .  
 ಅಕ್ರಂದೇವೋ ನ ಸೂರ್ಯಃ .. 9.064.09  
 ಇಂದುಃ ಪವಿಷ್ವ ಚೇತನಃ ಪ್ರಿಯಃ ಕವೀನಾಂ ಮತೀ .  
 ನೃಜದಶ್ಚಂ ರಥೀರಿವ .. 9.064.10

- ಉರ್ಮಿಯಸ್ತೇ ಪವಿತ್ರ ಆ ದೇವಾವೀಃ ಪ್ರಯಕ್ಷರತ್ .  
 ಸೀದನ್ವ ತಸ್ಯ ಯೋನಿಮಾ .. 9.064.11
- ಸ ನೋ ಅರ್ಷ ಪವಿತ್ರ ಆ ಮದೋ ಯೋ ದೇವವೀತಮಃ .  
 ಇಂದವಿಂದ್ರಾಯ ಪೀತಯೇ .. 9.064.12
- ಇಷೇ ಪವಸ್ವ ಧಾರಯಾ ಮೃಜ್ಯಮಾನೋ ಮನೀಷಿಭಿಃ .  
 ಇಂದೋ ರುಚಾಭಿ ಗಾ ಇಹಿ .. 9.064.13
- ಪುನಾನೋ ವರಿವಸ್ವ ಧ್ಯೂರ್ಜಂ ಜನಾಯ ಗಿರ್ವಣಃ .  
 ಹರೇ ಸೃಜಾನ ಆಶಿರಂ .. 9.064.14
- ಪುನಾನೋ ದೇವವೀತಯ ಇಂದ್ರಸ್ಯ ಯಾಹಿ ನಿಷ್ಕೃತಂ .  
 ದ್ಯುತಾನೋ ವಾಜಿಭಿಯತಃ .. 9.064.15
- ಪ್ರ ಹಿನ್ವಾನಾಸ ಇಂದ್ರೋಽಚ್ಛಾ ಸಮುದ್ರಮಾಶವಃ .  
 ಧಿಯಾ ಜೂತಾ ಅಸೃಕ್ಷತ .. 9.064.16
- ಮಮೃಜಾನಾಸ ಆಯವೋ ವೃಥಾ ಸಮುದ್ರಮಿಂದವಃ .  
 ಅಗ್ನಿನ್ವ ತಸ್ಯ ಯೋನಿಮಾ .. 9.064.17
- ಪರಿ ಣೋ ಯಾಹ್ಯಸ್ಮಯುರ್ವಿಶ್ವಾ ವಸೂನ್ಯೋಜಸಾ .  
 ಪಾಹಿ ನಃ ಶರ್ಮ ವೀರವತ್ .. 9.064.18
- ಮಿಮಾತಿ ವಹ್ನಿರೇತಶಃ ಪ್ರದಂ ಯುಜಾನ ಋಕ್ಷಭಿಃ .  
 ಪ್ರ ಯತ್ಸಮುದ್ರ ಆಹಿತಃ .. 9.064.19
- ಆ ಯದ್ಯೋನಿಂ ಹಿರಣ್ಯಯಮಾಶುರ್ಋತಸ್ಯ ಸೀದತಿ .  
 ಜಹಾತ್ಯಪ್ರಚೇತಸಃ .. 9.064.20
- ಅಭಿ ವೇನಾ ಅನೂಷತೇಯಕ್ಷಂತಿ ಪ್ರಚೇತಸಃ .  
 ಮಜ್ಜಂತ್ಯವಿಚೇತಸಃ .. 9.064.21
- ಇಂದ್ರಾಯೇಂದೋ ಮರುತ್ವತೇ ಪವಸ್ವ ಮಧುಮತ್ತಮಃ .  
 ಋತಸ್ಯ ಯೋನಿಮಾಸದಂ .. 9.064.22
- ತಂ ತ್ವಾ ವಿಪ್ರಾ ವಚೋವಿದಃ ಪರಿ ಷ್ಕೃಣ್ವಂತಿ ವೇಧಸಃ .  
 ಸಂ ತ್ವಾ ಮೃಜಂತ್ಯಾಯವಃ .. 9.064.23
- ರಸಂ ತೇ ಮಿತ್ರೋ ಅರ್ಯಮಾ ಪಿಬಂತಿ ವರುಣಃ ಕವೇ .  
 ಪವಮಾನಸ್ಯ ಮರುತಃ .. 9.064.24
- ತ್ವಂ ಸೋಮ ವಿಪಶ್ಚಿತಂ ಪುನಾನೋ ವಾಚಮಿಷ್ಯಸಿ .  
 ಇಂದೋ ಸಹಸ್ರಭರ್ಣಸಂ .. 9.064.25
- ಉತೋ ಸಹಸ್ರಭರ್ಣಸಂ ವಾಚಂ ಸೋಮ ಮಖಸ್ಯುವಂ .

- ಪುನಾನ ಇಂದವಾ ಭರ .. 9.064.26  
 ಪುನಾನ ಇಂದವೇಷಾಂ ಪುರುಹೂತ ಜನಾನಾಂ .  
 ಪ್ರಿಯಃ ಸಮುದ್ರಮಾ ವಿಶ .. 9.064.27  
 ದವಿದ್ಯುತತ್ಯಾ ರುಚಾ ಪರಿಷ್ವೋಭಂತ್ಯಾ ಕೃಪಾ .  
 ಸೋಮಾಃ ಶುಕ್ರಾ ಗವಾಶಿರಃ .. 9.064.28  
 ಹಿನ್ವಾನೋ ಹೇತೃಭಿಯತ ಆ ವಾಜಂ ವಾಜ್ಯಕ್ರಮೀತ್ .  
 ಸೀದಂತೋ ವನುಷೋ ಯಥಾ .. 9.064.29  
 ಋಧಕ್ಲೋಮ ಸ್ವಸ್ತಯೇ ಸಂಜಗ್ಮಾನೋ ದಿವಃ ಕವಿಃ .  
 ಪವಸ್ವ ಸೂರ್ಯೋ ದೃಶೇ .. 9.064.30  
 ಹಿನ್ವಂತಿ ಸೂರಮುಸ್ತಯಃ ಸ್ವಸಾರೋ ಜಾಮಯಸ್ವತಿಂ .  
 ಮಹಾಮಿಂದುಂ ಮಹೀಯುವಃ .. 9.065.01  
 ಪವಮಾನ ರುಚಾರುಚಾ ದೇವೋ ದೇವೇಭ್ಯಸ್ಪರಿ .  
 ವಿಶ್ವಾ ವಸೂನ್ಯಾ ವಿಶ .. 9.065.02  
 ಆ ಪವಮಾನ ಸುಷ್ಟುತಿಂ ವೃಷ್ಟಿಂ ದೇವೇಭ್ಯೋ ದುವಃ .  
 ಇಷೇ ಪವಸ್ವ ಸಂಯತಂ .. 9.065.03  
 ವೃಷಾ ಹ್ಯಸಿ ಭಾನುನಾ ದ್ಯುಮಂತಂ ತ್ವಾ ಹವಾಮಹೇ .  
 ಪವಮಾನ ಸ್ವಾಧ್ಯಃ .. 9.065.04  
 ಆ ಪವಸ್ವ ಸುವೀರ್ಯಂ ಮಂದಮಾನಃ ಸ್ವಾಯುಧ .  
 ಇಹೋ ಷ್ವಿಂದವಾ ಗೇಹಿ .. 9.065.05  
 ಯದಧ್ವಿಃ ಪರಿಷ್ವಿಚ್ಯನೇ ಮೃಜ್ಯಮಾನೋ ಗಭಸ್ತೋಃ .  
 ದ್ರಣಾ ಸಧಸ್ಥಮಶ್ವುಷೇ .. 9.065.06  
 ಪ್ರ ಸೋಮಾಯ ವ್ಯಶ್ವವತ್ಪವಮಾನಾಯ ಗಾಯತ .  
 ಮಹೇ ಸಹಸ್ರಚಕ್ಷನೇ .. 9.065.07  
 ಯಸ್ಯ ವರ್ಣಂ ಮಧುಶ್ಚುತಂ ಹರಿಂ ಹಿನ್ವಂತ್ಯದ್ರಿಭಿಃ .  
 ಇಂದುಮಿಂದ್ರಾಯ ಪೀತಯೇ .. 9.065.08  
 ತಸ್ಯ ತೇ ವಾಜಿನೋ ವಯಂ ವಿಶ್ವಾ ಧನಾನಿ ಜಿಗ್ಯುಷಃ .  
 ಸಖಿತ್ವಮಾ ವೃಣೇಮಹೇ .. 9.065.09  
 ವೃಷಾ ಪವಸ್ವ ಧಾರೆಯಾ ಮರುತ್ವತೇ ಚ ಮತ್ಸರಃ .  
 ವಿಶ್ವಾ ದಧಾನ ಓಜಸಾ .. 9.065.10  
 ತಂ ತ್ವಾ ದೃತಾರಮೋಣ್ಯೋಃ ಪವಮಾನ ಸ್ವದೃಶಂ .  
 ಹಿನ್ವೇ ವಾಜೇಷು ವಾಜಿನಂ .. 9.065.11  
 ಅಯಾ ಚಿತ್ತೋ ವಿಪಾನಯಾ ಹರಿಃ ಪವಸ್ವ ಧಾರೆಯಾ .

- ಯುಜಂ ವಾಜೇಷು ಚೋದಯ .. 9.065.12  
 ಆ ನ ಇಂದೋ ಮಹೀಮಿಷಂ ಪವಸ್ವ ವಿಶ್ವದರ್ಶತಃ .  
 ಅಸ್ಮಭ್ಯಂ ಸೋಮ ಗಾತುವಿತ್ .. 9.065.13  
 ಆ ಕಲಶಾ ಅನೂಷತೇಂದೋ ಧಾರಾಭಿರೋಜಸಾ .  
 ಏಂದ್ರಸ್ಯ ಪಿತಯೇ ವಿಶ .. 9.065.14  
 ಯಸ್ಯ ತೇ ಮದ್ಯಂ ರಸಂ ತೀವ್ರಂ ದುಹಂತ್ಯದ್ವಿಭಿಃ .  
 ನ ಪವಸ್ವಾಭಿಮಾತಿಹಾ .. 9.065.15  
 ರಾಜಾ ಮೇಧಾಭಿರೀಯತೇ ಪವಮಾನೋ ಮನಾವಧಿ .  
 ಅಂತರಿಕ್ಷೇಣ ಯಾತವೇ .. 9.065.16  
 ಆ ನ ಇಂದೋ ಶತ್ವಿನ್ಯಂ ಗವಾಂ ಪೋಷಂ ಸ್ವಶ್ಶ್ಯಂ .  
 ವಹಾ ಭಗತ್ತಿಮೂತಯೇ .. 9.065.17  
 ಆ ನಃ ಸೋಮ ಸಹೋ ಜುವೋ ರೂಪಂ ನ ವರ್ಚಸೇ ಭರ .  
 ಸುಷ್ಣಾಣೋ ದೇವವಿಶಿತಯೇ .. 9.065.18  
 ಅರ್ಷಾ ಸೋಮ ದ್ಯುಮತ್ತಮೋಽಭಿ ದ್ರೋಣಾನಿ ರೋರುವತ್ .  
 ಸೀದಂಭ್ಯೇನೋ ನ ಯೋನಿಮಾ .. 9.065.19  
 ಅಪ್ಸಾ ಇಂದ್ರಾಯ ವಾಯವೇ ವರುಣಾಯ ಮರುದ್ಭ್ಯಃ .  
 ಸೋಮೋ ಅರ್ಷತಿ ವಿಷ್ಣವೇ .. 9.065.20  
 ಇಷಂ ತೋಕಾಯ ನೋ ದಧಿದಸ್ಮಭ್ಯಂ ಸೋಮ ವಿಶ್ವತಃ .  
 ಆ ಪವಸ್ವ ಸಹಸ್ರಿಣಂ .. 9.065.21  
 ಯೇ ಸೋಮಾಸಃ ಪರಾವತಿ ಯೇ ಅವಾವತಿ ಸುನ್ವಿರೇ .  
 ಯೇ ವಾದಃ ಶರ್ಯಣಾವತಿ .. 9.065.22  
 ಯ ಆರ್ಜೀಕೇಷು ಕೃತ್ವಸು ಯೇ ಮಧ್ಯೇ ಪಸ್ವಾನಾಂ .  
 ಯೇ ವಾ ಜನೇಷು ಪಂಚಸು .. 9.065.23  
 ತೇ ನೋ ವೃಷ್ಟಿಂ ದಿವಸ್ವರಿ ಪವಂತಾಮಾ ಸುವೀರ್ಯಂ .  
 ಸುವಾನಾ ದೇವಾಸ ಇಂದವಃ .. 9.065.24  
 ಪವತೇ ಹರ್ಯತೋ ಹರಿಗೃಣಾನೋ ಜಮದಗ್ನಿನಾ .  
 ಹಿನ್ವಾನೋ ಗೋರಧಿ ತ್ವಚಿ .. 9.065.25  
 ಪ್ರ ಶುಕ್ರಾಸೋ ವಯೋಜುವೋ ಹಿನ್ವಾನಾಸೋ ನ ಸಪ್ತಯಃ .  
 ಶ್ರೀಣಾನಾ ಅಪ್ಸು ಮೃಂಜತ .. 9.065.26  
 ತಂ ತ್ವಾ ಸುತೇಷ್ವಾಭುವೋ ಹಿನ್ವಿರೇ ದೇವತಾತಯೇ .  
 ನ ಪವಸ್ವಾನಯಾ ರುಚಾ .. 9.065.27  
 ಆ ತೇ ದಕ್ಷಂ ಮಯೋಭುವಂ ವಹ್ನಿಮದ್ಯಾ ವೈಣೀಮಹೇ .

- ಪಾಂತ್ರಮಾ ಪುರುಸ್ಸೃಹಂ .. 9.065.28  
 ಆ ಮಂದ್ರಮಾ ವರೇಣ್ಯಮಾ ವಿಪ್ರಮಾ ಮನೀಷೀಣಂ .  
 ಪಾಂತ್ರಮಾ ಪುರುಸ್ಸೃಹಂ .. 9.065.29  
 ಆ ರಯಿಮಾ ಸುಚೇತುನಮಾ ಸುಕ್ರತೋ ತನೂಷ್ಣಾ .  
 ಪಾಂತ್ರಮಾ ಪುರುಸ್ಸೃಹಂ .. 9.065.30  
 ಪವಸ್ವ ವಿಶ್ವಚರ್ಷಣೇಽಭಿ ವಿಶ್ವಾನಿ ಕಾವ್ಯಾ .  
 ಸಖಾ ಸಖಿಭ್ಯ ಈಡ್ಯಃ .. 9.066.01  
 ತಾಭ್ಯಾಂ ವಿಶ್ವಸ್ಯ ರಾಜಸಿ ಯೇ ಪವಮಾನ ಧಾಮನೀ .  
 ಪ್ರತೀಚೇ ಸೋಮ ತಸ್ಥತುಃ .. 9.066.02  
 ಪರಿ ಧಾಮಾನಿ ಯಾನಿ ತೇ ತ್ವಂ ಸೋಮಾಸಿ ವಿಶ್ವತಃ .  
 ಪವಮಾನ ಋತುಭಿಃ ಕವೇ .. 9.066.03  
 ಪವಸ್ವ ಜನಯನ್ನಿಷೋಽಭಿ ವಿಶ್ವಾನಿ ವಾಯಾಃ .  
 ಸಖಾ ಸಖಿಭ್ಯ ಊತಯೇ .. 9.066.04  
 ತವ ಶುಕ್ರಾಸೋ ಅರ್ಚಯೋ ದಿವಸ್ಪಷ್ಟೇ ವಿ ತಿನ್ವತೇ .  
 ಪವಿತ್ರಂ ಸೋಮ ಧಾಮಭಿಃ .. 9.066.05  
 ತವೇಮೇ ಸಪ್ತ ಸಿಂಧಿವಃ ಪ್ರಶಿಷಂ ಸೋಮ ಸಿಸ್ರತೇ .  
 ತುಭ್ಯಂ ಧಾವಂತಿ ಧೇನವಃ .. 9.066.06  
 ಪ್ರ ಸೋಮ ಯಾಹಿ ಧಾರಯಾ ಸುತ ಇಂದ್ರಾಯ ಮತ್ಸರಃ .  
 ದಧಾನೋ ಅಕ್ಷಿತಿ ಶ್ರವಃ .. 9.066.07  
 ಸಮು ತ್ವಾ ಧೀಭಿರಸ್ವರನ್ನಿನ್ವತೀಃ ಸಪ್ತ ಜಾಮಯಃ .  
 ವಿಪ್ರಮಾಜಾ ವಿವಸ್ವತಃ .. 9.066.08  
 ಮೃಜಂತಿ ತ್ವಾ ಸಮಗ್ರವೋಽವ್ಯೇ ಜೀರಾವಧಿ ಷ್ಷಣಿ .  
 ರೇಭೋ ಯದಜ್ಯಸೇ ವನೇ .. 9.066.09  
 ಪವಮಾನಸ್ಯ ತೇ ಕವೇ ವಾಜಿನ್ಸರ್ಗಾಃ ಅಸೃಕ್ಷತ .  
 ಅರ್ವಂತೋ ನ ಶ್ರವಸ್ಯವಃ .. 9.066.10  
 ಅಚ್ಛಾ ಕೋಶಂ ಮಧುಶ್ಚುತಮಸೃಗ್ರಂ ವಾರೇ ಅವ್ಯಯೇ .  
 ಅವಾವಶಂತ ಧೀತಯಃ .. 9.066.11  
 ಅಚ್ಛಾ ಸಮುದ್ರಮಿಂದ್ರವೋಽಸ್ತಂ ಗಾವೋ ನ ಧೇನವಃ .  
 ಅಗ್ಮನ್ವತಸ್ಯ ಯೋನಿಮಾ .. 9.066.12  
 ಪ್ರ ಣ ಇಂದೋ ಮಹೇ ರಣ ಆಪೋ ಅರ್ಷಂತಿ ಸಿಂಧಿವಃ .  
 ಯದೋಭಿರ್ವಾಸಯಿಷ್ಯಸೇ .. 9.066.13

- ಅಸ್ಯ ತೇ ಸಖ್ಯೇ ವಯಮಿಯಕ್ಷಂತಸ್ತೋತಯಃ .  
 ಇಂದೋ ಸಖಿತ್ವಮುಶ್ಯಸಿ .. 9.066.14  
 ಆ ಪವಸ್ವ ಗವಿಷ್ಟಯೇ ಮಹೇ ಸೋಮ ನೃಚಕ್ಷನೇ .  
 ಏಂದ್ರಸ್ಯ ಜಠರೇ ವಿಶ .. 9.066.15  
 ಮಹಾ ಅಸಿ ಸೋಮ ಜ್ಯೇಷ್ಠ ಉಗ್ರಾಣಾಮಿಂದ ಓಜಿಷ್ಠಃ .  
 ಯುಧ್ವಾ ಸಂಭಶ್ವಜ್ಜಿಗೇಥ .. 9.066.16  
 ಯ ಉಗ್ರೇಭ್ಯಶ್ಚಿದೋಜೀಯಾಂಭೂರೇಭ್ಯಶ್ಚಿಚ್ಛೂರತರಃ .  
 ಭೂರಿದಾಭ್ಯಶ್ಚಿನ್ಮಂಹೀಯಾನ್ .. 9.066.17  
 ತ್ವಂ ಸೋಮ ಸೂರ ಏಷಸ್ತೋಕಸ್ಯ ಸ್ವಾತಾ ತನೂನಾಂ .  
 ವೃಣೀಮಹೇ ಸಖ್ಯಾಯ ವೃಣೀಮಹೇ ಯುಜ್ಯಾಯ .. 9.066.18  
 ಅಗ್ನ ಆಯೂಂಷಿ ಪವಸ ಆ ಸುವೋರ್ಜಮಿಷಂ ಚ ನಃ .  
 ಆರೇ ಬಾಧಸ್ವ ದುಚ್ಛುನಾಂ .. 9.066.19  
 ಅಗ್ನಿರ್ಮುಷಿಃ ಪವಮಾನಃ ಪಾಂಚಿಜನ್ಯಃ ಪುರೋಹಿತಃ .  
 ತಮೀಮಹೇ ಮಹಾಗಯಂ .. 9.066.20  
 ಅಗ್ನೇ ಪವಸ್ವ ಸ್ವಪಾ ಅಸ್ಮೇ ವರ್ಚಃ ಸುವೀರ್ಯಂ .  
 ದಧದ್ರಯಿಂ ಮಯಿ ಪೋಷಂ .. 9.066.21  
 ಪವಮಾನೋ ಅತಿ ಸ್ರಿದೋಽಭ್ಯರ್ಷತಿ ಸುಷ್ಟುತಿಂ .  
 ಸೂರೋ ನ ವಿಶ್ವದರ್ಶತಃ .. 9.066.22  
 ಸ ಮರ್ಮೃಜಾನ ಆಯುಭಿಃ ಪ್ರಯಸ್ವಾನ್ಪ್ರಯಸೇ ಹಿತಃ .  
 ಇಂದುರತ್ಯೋ ವಿಚಕ್ಷಣಃ .. 9.066.23  
 ಪವಮಾನ ಋತಂ ಬೃಹಚ್ಛುಕ್ತಂ ಜ್ಯೋತಿರಜೀಜನತ್ .  
 ಕೃಷ್ಣಾ ತಮಾಂಸಿ ಜಂಘನತ್ .. 9.066.24  
 ಪವಮಾನಸ್ಯ ಜಂಘತೋ ಹರೇಶ್ಚಂದ್ರಾ ಅಸೃಕ್ಷತ .  
 ಜೀರಾ ಅಜಿರಶೋಚಿಷಃ .. 9.066.25  
 ಪವಮಾನೋ ರಥೀತಮಃ ಶುಭ್ರೇಭಿಃ ಶುಭ್ರಶಸ್ತಮಃ .  
 ಹರಿಶ್ಚಂದ್ರೋ ಮರುದ್ಗಣಃ .. 9.066.26  
 ಪವಮಾನೋ ವ್ಯಶ್ವವದ್ರಶ್ಚಿಭಿರ್ವಾಜಸಾತಮಃ .  
 ದಧತ್ಯೋತ್ರೇ ಸುವೀರ್ಯಂ .. 9.066.27  
 ಪ್ರ ಸುವಾನ ಇಂದುರಕ್ಷಾಃ ಪವಿತ್ರಮತ್ಯವ್ಯಯಂ .  
 ಪುನಾನ ಇಂದುರಿಂದ್ರಮಾ .. 9.066.28  
 ಏಷ ಸೋಮೋ ಅಧಿ ತ್ವಚಿ ಗವಾಂ ಕ್ರೀಳತ್ಯದ್ರಿಭಿಃ .

- ಇಂದ್ರಂ ಮದಾಯ ಜೋಹುವತ್ .. 9.066.29  
ಯಸ್ಯ ತೇ ದ್ಯುಮ್ನವತ್ಪಯಃ ಪವಮಾನಾಭೃತಂ ದಿವಃ .  
ತೇನ ನೋ ಮೃಳ ಜೀವಸೇ .. 9.066.30  
ತ್ವಂ ಸೋಮಾಸಿ ಧಾರಯುರ್ಮಂದ್ರ ಓಜಿಷ್ಣೋ ಅಧ್ವರೇ .  
ಪವೆಸ್ವ ಮಂಹಯದ್ರಯಿಃ .. 9.067.01  
ತ್ವಂ ಸುತೋ ನೃಮಾದನೋ ದಧನ್ವಾನ್ಮತ್ಸರಿಂತಮಃ .  
ಇಂದ್ರಾಯ ಸೂರಿರಂಧಸಾ .. 9.067.02  
ತ್ವಂ ಸುಷ್ವಾಣೋ ಅದ್ರಿಭಿರಭ್ಯರ್ಷ ಕನಿಕ್ರದತ್ .  
ದ್ಯುಮಂತಂ ಶುಷ್ಮಮುತ್ತಮಂ .. 9.067.03  
ಇಂದುರ್ಹಿನ್ವಾನೋ ಅರ್ಷತಿ ತಿರೋ ವಾರಾಣ್ಯವ್ಯಯಾ .  
ಹರಿರ್ವಾಜಮಚಿಕ್ರದತ್ .. 9.067.04  
ಇಂದೋ ವ್ಯವ್ಯಮರ್ಷಸಿ ವಿ ಶ್ರವಾಂಸಿ ವಿ ಸೌಭಗಾ .  
ವಿ ವಾಜಾನ್ಸೋಮ ಗೋಮತಃ .. 9.067.05  
ಆ ನ ಇಂದೋ ಶತ್ಗ್ವಿನಂ ರಯಿಂ ಗೋಮಂತಮಶ್ವಿನಂ .  
ಭರಾ ಸೋಮ ಸಹಸ್ರಿಣಂ .. 9.067.06  
ಪವಮಾನಾಸ ಇಂದವಸ್ತಿರಃ ಪವಿತ್ರಮಾಶವಃ .  
ಇಂದ್ರಂ ಯಾಮೇಭಿರಾಶತ .. 9.067.07  
ಕಕುಹಃ ಸೋಮ್ಯೋ ರಸ ಇಂದುರಿಂದ್ರಾಯ ಪೂರ್ವ್ಯಃ .  
ಆಯುಃ ಪವತ ಆಯವೇ .. 9.067.08  
ಹಿನ್ವಂತಿ ಸೂರಮುಸ್ರಯಃ ಪವಮಾನಂ ಮಧುಶ್ಚುತಂ .  
ಅಭಿ ಗಿರಾ ಸಮಸ್ವರನ್ .. 9.067.09  
ಅವಿತಾ ನೋ ಅಜಾಶ್ವಃ ಪೂಷಾ ಯಾಮನಿಯಾಮನಿ .  
ಆ ಭಿಕ್ಷತ್ಯನ್ಯಾಸು ನಃ .. 9.067.10  
ಅಯಂ ಸೋಮಃ ಕಪರ್ದಿನೇ ಘೃತಂ ನ ಪವತೇ ಮಧು .  
ಆ ಭಿಕ್ಷತ್ಯನ್ಯಾಸು ನಃ .. 9.067.11  
ಅಯಂ ತ ಆಘಾಣೇ ಸುತೋ ಘೃತಂ ನ ಪವತೇ ಶುಚಿ .  
ಆ ಭಿಕ್ಷತ್ಯನ್ಯಾಸು ನಃ .. 9.067.12  
ವಾಚೋ ಜಂತುಃ ಕವೀನಾಂ ಪವೆಸ್ವ ಸೋಮ ಧಾರಯಾ .  
ದೇವೇಷು ರತ್ನಧಾ ಅಸಿ .. 9.067.13  
ಆ ಕಲಶೇಷು ಧಾವತಿ ಶ್ಯೇನೋ ವರ್ಮ ವಿ ಗಾಹತೇ .  
ಅಭಿ ದ್ರೋಣಾ ಕನಿಕ್ರದತ್ .. 9.067.14  
ಪರಿ ಪ್ರ ಸೋಮ ತೇ ರಸೋಽಸರ್ಜಿ ಕಲಶೇ ಸುತಃ .

- ಶ್ವೇನೋ ನ ತಕ್ರೋ ಅರ್ಷತಿ .. 9.067.15  
 ಪವೆಸ್ವ ಸೋಮ ಮಂದಯನ್ನಿಂದ್ರಾಯ ಮಧುಮತ್ತಮಃ .. 9.067.16  
 ಅಸೃಗ್ರಂದೇವವೀತಯೇ ವಾಜಯಂತೋ ರಥಾ ಇವ .. 9.067.17  
 ತೇ ಸುತಾಸೋ ಮದಿಂತಮಾಃ ಶುಕ್ರಾ ವಾಯುಮಸೃಕ್ಷತ .. 9.067.18  
 ಗ್ರಾಷ್ಟಾ ತುನ್ನೋ ಅಭಿಷ್ಟುತಃ ಪವಿತ್ರಂ ಸೋಮ ಗಚ್ಛಸಿ .  
 ದಧತ್ಸೋತ್ರೇ ಸುವೀರ್ಯಂ .. 9.067.19  
 ಏಷ ತುನ್ನೋ ಅಭಿಷ್ಟುತಃ ಪವಿತ್ರಮತಿ ಗಾಹತೇ .  
 ರಕ್ಷೋಹಾ ವಾರಮವ್ಯಯಂ .. 9.067.20  
 ಯದಂತಿ ಯಚ್ಚ ದೂರಕೇ ಭಯಂ ವಿಂದತಿ ಮಾಮಿಹ .  
 ಪವಮಾನ ವಿ ತಚ್ಚಹಿ .. 9.067.21  
 ಪವಮಾನಃ ಸೋ ಅದ್ಯ ನಃ ಪವಿತ್ರೇಣ ವಿಚರ್ಷಣಿಃ .  
 ಯಃ ಪೋತಾ ಸ ಪುನಾತು ನಃ .. 9.067.22  
 ಯತ್ತೇ ಪವಿತ್ರಮರ್ಚಿಷ್ಯಗ್ನೇ ವಿತತಮಂತರಾ .  
 ಬ್ರಹ್ಮ ತೇನ ಪುನೀಹಿ ನಃ .. 9.067.23  
 ಯತ್ತೇ ಪವಿತ್ರಮರ್ಚಿವದಗ್ನೇ ತೇನ ಪುನೀಹಿ ನಃ .  
 ಬ್ರಹ್ಮಸವೈಃ ಪುನೀಹಿ ನಃ .. 9.067.24  
 ಉಭಾಭ್ಯಾಂ ದೇವ ಸವಿತಃ ಪವಿತ್ರೇಣ ಸವೇನ ಚ .  
 ಮಾಂ ಪುನೀಹಿ ವಿಶ್ವತಃ .. 9.067.25  
 ತ್ರಿಭಿಷ್ಟಂ ದೇವ ಸವಿತರ್ವರ್ಷಿಷ್ಯೈಃ ಸೋಮ ಧಾಮಭಿಃ .  
 ಅಗ್ನೇ ದಕ್ಷೈಃ ಪುನೀಹಿ ನಃ .. 9.067.26  
 ಪುನಂತು ಮಾಂ ದೇವಜನಾಃ ಪುನಂತು ವಸವೋ ದ್ರಿಯಾ .  
 ವಿಶ್ವೇ ದೇವಾಃ ಪುನೀತ ಮಾ ಜಾತವೇದಃ ಪುನೀಹಿ ಮಾ .. 9.067.27  
 ಪ್ರ ಪ್ಯಾಯಸ್ವ ಪ್ರ ಸ್ಯಂದಸ್ವ ಸೋಮ ವಿಶ್ವೇಭಿರಂಶುಭಿಃ .  
 ದೇವೇಭ್ಯ ಉತ್ತಮಂ ಹವಿಃ .. 9.067.28  
 ಉಪ ಪ್ರಿಯಂ ಪನಿಷ್ವತಂ ಯುವಾನಮಾಹುತೀವೃಧಂ .  
 ಅಗ್ನಿನ್ಮ ಬಿಭೃತೋ ನಮಃ .. 9.067.29  
 ಅಲಾಯ್ಸ್ಯ ಪರಶುರ್ನನಾಶ್ಚ ತಮಾ ಪವಸ್ವ ದೇವ ಸೋಮ .  
 ಆಖುಂ ಚಿದೇವ ದೇವ ಸೋಮ .. 9.067.30  
 ಯಃ ಪಾವಮಾನೀರಧ್ಯೇತ್ಯುಷಿಭಿಃ ಸಂಭೃತಂ ರಸಂ .  
 ಸರ್ವಂ ಸ ಪೂತಮಶ್ನಾತಿ ಸ್ವದಿತಂ ಮಾತರಿಶ್ವನಾ .. 9.067.31  
 ಪಾವಮಾನೀರ್ಯೋ ಅಧ್ಯೇತ್ಯುಷಿಭಿಃ ಸಂಭೃತಂ ರಸಂ .



ತಸ್ಮೈ ಸರಸ್ವತೀ ದುಹೇ ಕ್ಷೀರಂ ಸರ್ಪಿರ್ಮಧೂದಕಂ .. 9.067.32

Supplement 1 to Rigveda Mandala 9-3

ಖಿಲಾನಿ ಪಾವಮಾನೀಃ . 10 .

ಪಾವಮಾನೀಃ ಸ್ವಸ್ತ್ಯಯನೀಃ ಸುದುಘಾ ಹಿ ಘೃತಶ್ಚತಃ .

ಋಷಿಭಿಃ ಸಂಭೃತೋ ರಸೋ ಬ್ರಾಹ್ಮಣೇಷ್ಟಮೃತಂ ಹಿತಂ .. ಖಿ9-3.1.2 ..

ಪಾವಮಾನೀರ್ದಿಶಂತು ನ ಇಮಂ ಲೋಕಮಥೋ ಅಮುಂ .

ಕಾಮಾನ್ ಸಮರ್ಧಯಂತು ನೋ ದೇವೀರ್ದೇವೈಃ ಸಮಾಹಿತಾ .. ಖಿ9-3.1.2 ..

ಯೇನ ದೇವಾಃ ಪವಿತ್ರೇಣಾತ್ಮಾನಂ ಪುನತೇ ಸದಾ .

ತೇನ ಸಹಸ್ರ ಧಾರೇಣ ಪಾವಮಾನ್ಯಃ ಪುನಂತು ಮಾಂ .. ಖಿ9-3.1.2 ..

ಪ್ರಾಜಪತ್ಯಂ ಪವಿತ್ರಂ ಶತೋದ್ಯಾಮಂ ಹಿರಣ್ಮಯಂ .

ತೇನ ಬ್ರಹ್ಮವಿದೋ ವಯಂ ಪೂತಂ ಬ್ರಹ್ಮ ಪುನೀಮಹೇ .. ಖಿ9-3.1.2 ..

ಇಂದ್ರಃ ಪುನೀತಿ ಸಹ ಮಾ ಪುನಾತು ಸೋಮಃ ಸ್ವನ್ಯಾ ವರುಣಃ ಸಮೀಚ್ಯಾ .

ಯಮೋ ರಾಜಾ ಪ್ರಮೃಣಾಭಿಃ ಪುನಾತು ಮಾ ಜಾತವೇದಾ ಮೂರ್ಜಯಂತ್ಯಾಪುನಾತು

.. ಖಿ9-3.1.2 ..

ಋಷಯಃ ತು ತಪಸ್ತೇಪುಃ ಸರ್ವೇ ಸ್ವರ್ಗ ಜಿಗೀಷವಃ .

ತಪಂತಸ್ತಪಸೋಗ್ರೇಣ ಪಾವಮಾನೀಋಚೋಽಬ್ರವನ್ .. ಖಿ9-3.1.2 ..

ಯನ್ನೇಗರ್ಭೇ ವಸತಃ ಪಾಪಮುಗ್ರಂ ಯಜ್ಞಾಯಮಾನಸ್ಯ ಚ ಕಿಂಚಿದನ್ಯತ್ .

ಜಾತಸ್ಯ ಚ ಯಚ್ಚಾಪಿ ಚ ವರ್ಧತೋ ಮೇ ತತ್ಪಾವಮಾನೀಭಿರಹಂ ಪುನಾಮಿ .. ಖಿ9-

3.2.2 ..

ಮಾತಾಪಿತ್ರೋರ್ಯನ್ನ ಕೃತಂ ವಚೋ ಮೇ ಯತ್ಸಾ ವರಂ ಜಂಗಮಮಾಬಭೂವ .

ವಿಶ್ವಸ್ಯ ತತ್ಪ್ರಹೃಷಿತಂ ವಚೋ ಮೇ ತತ್ಪಾವಮಾನೀಭಿರಹಂ ಪುನಾಮಿ .. ಖಿ9-3.2.2 ..

ಗೋಘ್ನಾತ್ಸರತ್ವಾತ್ ಸ್ತ್ರೀವಧಾದ್ಯಚ್ಚ ಕಿಲ್ಬಿಷಂ .

ಪಾಪಕಂ ಚ ಚರಣೇಭ್ಯಸ್ತತ್ಪಾವಮಾನೀಭಿರಹಂ ಪುನಾಮಿ .. ಖಿ9-3.2.2 ..

ಬ್ರಹ್ಮವಧಾತ್ಸುರಾಪಾನಾತ್ಸ್ವರ್ಣಸ್ತೇಯಾತ್ಸ್ವಷಲಿಗಮನಮೈಥುನಸಂಗಮಾತ್ .

ಗುರೋರ್ದಾರಾದ್ರಿಗಮನಾಚ್ಚ ತತ್ಪಾವಮಾನೀಭಿರಹಂ ಪುನಾಮಿ .. ಖಿ9-3.2.2 ..

ಬಾಲಘ್ನಾನ್ಮಾತೃಪಿತೃವಧಾದ್ಭೂಮಿತಸ್ಯರಾತ್ಸರ್ವವೇರ್ಣಗಮನಮೈಥುನಸಂಗಮಾತ್

ಪಾಪೇಭ್ಯಶ್ಚ ಪ್ರತಿಗ್ರಹಾತ್ಸದ್ಯಃ ಪ್ರಹರತಿ ಸರ್ವದುಷ್ಮತಂ ತತ್ಪಾವಮಾನೀಭಿರಹಂ

ಪುನಾಮಿ .. ಖಿ9-3.2.2 ..

ಕ್ರಯವಿಕ್ರಯಾದ್ಯೋನಿದೋಷಾದ್ಭಕ್ಷಾದ್ಯೋಜ್ಯಾತ್ಪ್ರತಿಗ್ರಹಾತ್ .

ಅಸಂಭೋಜನಾಚ್ಚಾಪಿ ನೃಶಂಸಂ ತತ್ಪಾವಮಾನೀಭಿರಹಂ ಪುನಾಮಿ .. ಖಿ9-3.2.2 ..

ದುರ್ಯಷ್ಟಂ ದುರಧೀತಂ ಪಾಪಂ ಯಚ್ಚಾಜ್ಞಾನತೋ ಕೃತಂ .

ಅಯಾಜಿತಾಶ್ವಾಸಂಯಾಜ್ಯಾಸ್ತತ್ಪವಮಾನೀಭಿರಹಂ ಪುನಾಮಿ .. ಖಿ9-3.3.2 ..  
 ಅಮಂತ್ರಮನ್ನಂ ಯತ್ಪಿಂಚಿದ್ಧಯತೇ ಚ ಹುತಾಶನೇ .  
 ಸಂವತ್ಸರಕೃತಂ ಪಾಪಂ ತತ್ಪವಮಾನೀಭಿರಹಂ ಪುನಾಮಿ .. ಖಿ9-3.3.2 ..  
 ಋತಸ್ಯಯೋನಯೋಽಮೃತಸ್ಯಧಾಮ ವಿಶ್ವಾದೇವೇಭ್ಯಃ ಪುಣ್ಯಗಂಧಾಃ .  
 ತಾ ನ ಆಪಃ ಪ್ರವಹಂತು ಪಾಪಂ ಶುದ್ಧಾಗ್ಚಾಮಿ ಸುಕೃತಾಮುಲೋಕಂ  
 ತತ್ಪವಮಾನೀಭಿರಹಂ ಪುನಾಮಿ .. ಖಿ9-3.3.2 ..  
 ಪಾವಮಾನೀಃ ಸ್ವಸ್ಥಯನೀರ್ಯಾಭಿರ್ಗಚ್ಛತಿ ನಾಂದನಂ .  
 ಪುಣ್ಯಾಂಶ್ಚ ಭಕ್ಷ್ಯಾನ್ಭಕ್ಷಯತ್ಯಮೃತತ್ವಂ ಚ ಗಚ್ಛತಿ .. ಖಿ9-3.3.2 ..  
 ಪಾವಮಾನೀಃ ಪಿತೃಂದೇವಾಂಧ್ಯಾಯೇದ್ಯಚ್ಛ ಸರಸ್ವತೀಂ .  
 ಪಿತೃನ್ ತಸ್ಯೋಪವರ್ತೇತತ್ಕ್ವೀರಂ ಸರ್ಪಿರ್ಮಧೂದಕಂ .. ಖಿ9-3.3.2 ..  
 ಪಾವಮಾನಂ ಪರಂ ಬ್ರಹ್ಮ ಶುಕ್ರಂ ಜ್ಯೋತಿಃ ಸನಾತನಂ .  
 ಋಷೀಂತಸ್ಯೋಪತಿಷ್ಠೇತತ್ಕ್ವೀರಂ ಸರ್ಪಿರ್ಮಧೂದಕಂ .. ಖಿ9-3.3.2 ..  
 ಪಾವಮಾನಂ ಪರಂ ಬ್ರಹ್ಮ ಯೇ ಪರಂತಿ ಮನೀಷೀಣಃ .  
 ಸಪ್ತಜನ್ಮ ಭವೇದ್ವಿಪ್ರೋ ಧನಾಡ್ಯೋ ವೇದಪಾರಗಾಃ .. ಖಿ9-3.3.2 ..  
 ದಶೋತ್ತರಾಣ್ಯಾಚಾಂಶ್ಚೈವ ಪಾವಮಾನೀಃ ಶತಾನಿ ಷಟ್ .  
 ಏತಜ್ಜಹ್ನನ್ನಪೇನ್ಮಂತ್ರಂ ಘೋರಮೃತ್ಯುಭಯಂ ಹರೀತ್ .. ಖಿ9-3.3.2 ..  
 ಏತತ್ ಪುಣ್ಯಂ ಪಾಪಹರಂ ರೋಗ ಮೃತ್ಯು ಭಯಾವಹಂ .  
 ಪಠತಾಂ ಶೃಣ್ವತಾಂ ಶ್ಚೈವ ದದಾತಿ ಪರಮಾಂ ಗತಿಂ .. ಖಿ9-3.3.2 ..

*Pavamanasuktam from Rigveda*

pdf was typeset on June 11, 2024

Please send corrections to [sanskrit@cheerful.com](mailto:sanskrit@cheerful.com)

